

# Moghndija taz-Imien

BINT

## Il Hâchem

CAN. TEOL. L. VELLA D.D.



AC  
95  
.M35  
M6

Nru. 65

JINBIEH ZEUG SOLDI.

CAN. TEOL. L. VELLA D.D.

BIBLIOTECA

*Proprietà Letteraria*

TA' ALF. M. GALEA

(*Bis-sensja tal Cnisja*)





## I.

### Ftehma

Fis-sena 1540, maduar xi għaxar snin uara li l'Ordni tal Cavalieri ta S. Ġuann kala daun il gzejjer tagħna minn għand l'Imperatur ta li Spanja-Carlu V, għall'ahhar granet ta Ġunju, f'xi siegħa-nhar, hargu fiunchien mill Birgu, biex jagħmlu daura, zeuġt ihbieb; kasmu ix-xagħra li tiehu lejn Bormla, ilueu maxxellug, uakfu uara ftit kuddiem dâr, rau il bieb u it-tuieki magħluka, habtu zeuġ tahbitiet bla ma niegeb hadd, kabdu it-triek li tiehu għall Carcara u bekghu nizlin sax-xatt. Chellhom it-tnejn fuk it-tletin sena; hsebijiet cbar chienu donnhom għaddejjin minn mohhom għall uieċ husbien u għas-schiet li chienu fih matul it-triek; iżda, malli kghadu bil kgheda fuk il blât, uiehed minnhom, uara li gerra maduaru biex jara humiex uhudhom, l'ghainejn tiegħu micsura u mimlija bid-dmugh, kâl lil siehbu :

— Habib, collox sfâli fix-xejn!... thabatt, għarakt, ilabt tant drabi hajti kalb it-Toroc, fittixt tant f'Tunes, f'Girba, fi Tripli, fi Zuara, biex sirt nâf inkas milli cont nâf kabel ma infridna minn xulxin disgħa snin ilu!...

— Tonin, la taktax jėsec għall collox!... Jena għadni bit-tama li maż-żmien collox jinchixef.

— Imma mita ser icun dan iż-żmien! ma għaddiex jakau żmien biż-żejjed?! m'hux gimghat, m'hux xhur, iżda għaddeu diġà disgha snġn shaħ!... Ah! Ġann ha-bibi, mġn għamel id-delitt, għaraf iħabbel il biċċa hecc tajjeb li uara it-taħbit collu tiegħi, il għajnunna tiegħec u ta hbieb ohra, ma stajt nakbat ebda tarf! U tahseb li illum, uara tant żmien, jista jibkghali xi tama?... Ah, msejena ommi, msejena ohti, chif chelleom tintemmu!...

— Żomm il bichi, Tonin, kallu habibu fil hin li kgħedlu idu fuk spaltu u ġagħlu iħares lejħ. Tiftacar meta conn'na iltkajna fil palazz ta missierec fil Castell ta Għaudex, tiftacar mita iltkajna, ftit uara, fi Tripli, fejn cont mibghut mis-Sultan Isleadam biex inhallas il piena ta, dac li iħobbuni?... Tiftacar x'cont ghidtlec? Nargħa ngħidulec issa ucoll: dac li spanjol ta Għaudex, Ġorġ Rġoles, u il-lħudi habibu, Eliħ, irid icollhom seħem ebir id-disgrazia t'ommoc u t'ohtoc. Ta dan il hseb huma ucoll hbiebna Fernandu Montaniès u Toni de Nasis. Tibħa xejn, Tonin, għalchemu li spanjol u il-lħudi tid-delitt tagħhom il marilla habbluħa chemm setgħu biex ma insibuhx, nittama fil Madonna u f'San Ġuann, li insibu it-tarf u inholluħa sa l'ahħar haħta. It-tarf tagħħa nahseb li jena sibtu, u natic chelma ta cavalier, li nibka nithabat sachemin nicxef collox. F'Rġoles hsiht u għandi il għaliex; imma icollu jagħmilħa mal Cavalier Ġanni de Parisot...

— Iħda, Ġann, Rġoles hu habib tagħna, habib icħar imbaħħad ta Toni de Nasis, li chien għarus t'ohti, chif tista tahseb hecc haħin fiħ?

— Jecce nahseb f'ih hażin, ghandi l'ghaliex. Jena bżajt minnu, ma fdajtu katt, hassibni-hażin minn meta iltkajt mieghu l'euuel darba fid-dâr taghcom ta Hâmet, fejn conn'na ghaddejna ġurnata flimkien miegheċ u u mal Hâchem ta Ghaudex, missiereċ. Nahseb li m'hux biss Rioles ghandu x'jaksan fid-disgrazia taghcom, imma f'tiegħi ucoll mita gejt itturafnat f'Ghaudex u fi Tripli.

— Mela ghaddiet xi haġa minn ghala uidneje biex tithaddet b'dan il mod?

— Ma ghandicx tahseb li hsibt hażin fih ghalxejn. Cûn âf li ftit ġranet îlu chellemt fl'Imdira lil habibna Toni de Nasis, li chien għadu gejt minn Ghaudex, fejn mar għadda ġimghâ ma niesu; ixxemmem chemm sata' fuk li cont ghidtlu jen, bla ma ta' x'jahseb lil hadd, minn xi nies li inti katt ma tista tahseb fihom; kbadna bil għakal tarf, imma jinhtiegħ għakal u żmien u li inti għall'issa icolloc is-sabar li tistenna il hin, li fih incunu nistgħu ingħarfuc...

— Chif, kabeż Tonin b'dagħdiegħa, immela jena nibka kiegħed u taħdmu għaliġa intcom biss! Għaliex miegħi dan il heba collu?

— Nîn, ifda fina; hemm bżonn li nghanlu heċ. Int ma tibkax kiegħed, taħdem magħna ucoll; imma minn għajr ma teun tâf għall'issa dac li hemm mohbi. Il euraġġ tiegħec għandna bżonnu u jisuielna m'hux ftit; imma inti demmec spont, jitlagħlec malajr; ah! habib, chiecu teun tâf fejn irridu naslu biex niexfu li għandna bżonn, chemm nies li int thobb, għandhom idej-hom imcappsin bid-demm, chienu il htija tal-kerda tal familja tiegħec, chemm.. Ma digà kiegħed tishon!..

kieghed in għidlec iż żejjed... Int m'intix tajjeb biex iżżomm demmek eniet kuddiem dauc li kerdulec l'ictar żeuġ persuni li cont thobb fid-dinja; jecce teun tâf dac li bdejna nicxfu, tista tisua ta deni lilec in-nifsec! Halli, immela, il biċċa f'idejn min ihobboe.

— Imma mnejn se jrin tibdeu biex taslu li ticxfu biċċa tant mohbija? Għall'inkas għidli dan: għadhom hajjin, ommi u ohti?... Hemm xi tama li ġurnata għad nehelsuhom mill jasar?...

— Għadhomx hajjin, Nin, u fejnhom, Alla jâf! Ghidtli mnejn nibdeu? Dan trid teun tafu bhali, għax trid teun magħna inti ucoll. Għada hemm bżonn li immorru sa Chemmuna, biex...

— Sa Chemmuna?! kabeż haun kalla Ninu collu mistgħageb.

— Iva, Nin, sa Chemmuna, u icolliha x'taksam bosta fit-tiftix tagħna din l'art żgħira. Sa Chemmuna, jeu biex ngħidlec chif isejhula da' żmien, sal *Bejta tal Hallilin*, u jena inżidlec: bejta ta nies bla kalb, chefrin, bosta għaġġar mit-Toroc!... Minn ftit snîn jinsab hemm uiehed raġel b'tifel miegħu, iġhidulu is *Sajjed* jeu inċhella il *Miqnun ta Chemmuna*.

— Chif ma haduhx it-Toroc, li s'cuit ipogġu hemm? kabeż mistgħageb Ninu.

— Din chienet l'euuel haġa li tâtni x'nahseb, ma hallina għall'issa minn dan. Immela, dan is-Sajjed ta Chemmuna mohhu m'hux seuua, drabi itih bhal ferh ta genn, għandu tifel ta għaxar snîn, u ibnu u il-lsir torc. Hemm bżonn naslu sa hemm biex inċhelmuh, nistsharġuh... Biż-zejjed teun tâf dan. Biss inġhidlec li ma turihx min int mita incunu hemm... Cûn âf ucoll

li maghna, barra minn Toninu de Nasis, icollna iehor li inti ghadec ma tafux. Dan jismu Bernard Dopuo, ghâni u nobbli, ghandu it-titlu ta *Miles*, li kelghu mis-Sultan ta Spanja Carlu V ghall rebha li gieb fuk it-Toroc. Dan, minn ftit taż-żmien, jinsâb fil-Castell ta Ghaudex, Captan tal ghases tax-xtajta. Il bierah giè Malta ghax sejjahlu l'Armirall il Cbir; ghada ghandu icun maghna. Hu habib ta missierec u tal Captan ta Ghaudex, is-sur Ciccù Platamone, hu ommoc. Natihulec b'ragel kalbieni u sargu chemm tridu. Nibkghu, im-mela, li ghada filghodu merhula ghall Chemmuna, jena gâ hsibt ghall collox, filghodu mas-sebh id-dghajsa bil kaddiefa teun tistenniena fix-xatt tal Birgu.

— Tajjeb, Ġann, ghall Chemmuna. Alla ithielna tajba !

— Nittamau fih.

## II.

### Sa Chemmuna

Fi żmien li storia taghna, il gżira ta Chemmuna chienet bla nies, minnhabba il biza tat-Toroc, li sicuit chieniu jidhru maduar il gżejjer taghna biex jisirku. Lil min chien imur fih biex idurha, chienet isseuvidlu kalbu, ghaliex l'ebda sinjal ta hajja ma chien jilmah; hitan l'haun u l'hinn ta diar mġarrfa, mghottijin nofshom bix-xeuc u bil horriek; canali tal ilma mchissra; triekat mhassrin b'gebel ta ghalieki mixhut f'nofshom, il enisja ta S. Niclau, fid-dahla tal bahar ta dan l'isem, m'hux biss mġarrfa, ma bilchemm taghraf fejn chienet; mill enisja l'ohra tal Madonna, jidhru biss minnha muakkfa żeuġ hitan, collox sinjal li fiż-żmienijiet ta

kabel chienet ghamara ta bosta nies, chif ucoll li ghad-deu bosta drabi minnha it-Toroc u kerdu collox. Il lakam li hadet ta *Bejta tal Hallilin*, jurina biż-żejjed ghall fejn chienet isservi f'dan iż-żmien. F'1419, Maltin u Ghaudxin, mifthem in flimchien, riedu jibnu fiha torri ebir biex iżommu fih għases li ma ihallux l'ghedeuua jinżlu fiha; uasslu it-talba tagħhom lis-Sultan ta Spanja Alfonsu, uegħedhom li jatihom li talbuh; biex jiġbor li spejjes, għamel spisa żghira fuk l'imbit, imma it-torri ma sârx; għaliex dac li hemm illum, għamlu il Sultan Wignacourt f'1618, mitejn sena uara, u ma dac iż-żmien imbghad bdiet mill ġdid tinbadem l'art tagħha.

Fil bidu ta l'Ordni ta S. Ġuann f'Malta u Ghaudex, din il gżira chienu jinkdeu biha l'ghedeuua biex jersku lejha bix-xuieni, jistahbeu f'xi dahla tagħha, jokghodu għassa għall xi dghajsa li teun gejjja minn Skallija għall Malta jeu minn Malta għall Ghaudex. Ma contx tagħmlu għalhecc chif gieb u lahak il viagg minn gżira għall oħra; biex minn Malta tigi Ghaudex, spiss cont tilgħab hajjtec jeu inchella li tghaddi għomroc fil jasar. L'erbgħa għalhecc li fteħmu, chif ghidna fit-taksima ta kabel, li jerhulha mill Birgu u imorru Chemmuna, riedu icunu ta gharmu ebir, biex ma kghadu jahsbu xejn f'dac li chien jista jiġrilhom.

Chienet ghada ix-xemx ta filghodu ma nehhiex għall collox id-dlamijiet bid-daul tagħha, x'hin dghajsa b'erbgħa lsiera kaddiefa u bl'erbgħa hbieb fukha, li digà nafuħom, halliet il Birgu, harget mill port u rhatilha għall Chemmuna ma l'art l'art, b'ghajneihom issa il barra fuk il baħar biex jarau jilmhux xi kala ta l'ghedeuua, issa fuk l'art x'hin icollha titfaċċa xi dahla

nara xi gholja, għall b'za li isibu fukhom għall għarrieda it-Toroc.

Il Cavalier Ġanni de Parisot hsiebu biss fil kadiefa tieghu li ifittxu jisau, jitlob lil S. Ġuann li iuassalhom bis-sliema; Toni de Nasis mat-tnejn l'ohra jitolbu issa lil S. Paul, issa lil Madonna tal Mellieha u tal Kala. Ma tûl it-triek collha xejn ma tniffsu fuk dac li għalih chienu sejrjn f'lic il gżira, għaliex, fost l'erbgħa lsiera, uiehed minnhom chellu hżunija u għakal biżżejjed biex jifhem collox b'nofs ta chelma u chien jista jisua ta deni. Chien jismu Halif; chien uiehed makbud minn fuk ix-xini ta Cara Saym Rais u Cara Mustafà, fil hin li daun chienu sejrjn Barbaria bi prisu ta tliet mitt nisrani u bit tappezzeria tal Cunnvent ta l'Ordni ta S. Ġuann, misruka minn Rodi. De Parisot xtrah għall għaklu u chien jisuielu għall cull fejn icollu bżonn. Il Maltin chienu ighajtulu *ta ghajn uahda*, għax l'ohra tilifha ftit kabel uaka lsir f'takbida ma li nsara.

Uaslu, bil ghajnuna l'Alla, Chemmuna, rabtu id-dghajsa fid-dahla ta S. Niclau, rabtu tliet lsiera mal banc tad-dghajsa biex ma jaharbux, lil Halif niżżluh fl'art magħhom u għabbeuh l'erbgħa mkadel u rheulha flimchien biex isibu lis-Sajjed ta Chemmuna.

Cuarta mixi il fuk mnejn niżlu, chienet imuakkfa uhida dâr çehejena li minn barra chienet donnha ta xi ghalka, mdaura b'hafna ibrâg ta gebel ta diar mġarrfa. Id-dâr collha ma chienx fiha hliet camra go ohra; ta barra, żmattata għall collox, ma chienx fiha barra minn banc, sigġu kadim u ftit tiben f'rocna li iservi ta sodda lil lsir tas-sajjed li semnejna; imma ta ġeuua

chienet xort'o'ira. Mejda kadima tal geuż, scrivanija żghira bi ftit cotba u carti fukha, erbgha neuatri fil hitan ta pittura sabieha, sodda u sufan li chienu joghd-du ictar għall uiehed għani nclelè għall uiehed sajjed. Għalchemm minn din il camra min chien jekghod fiha ma chienx jidher mignun, hecc imma tas-seuua chien jidher f'xi hinijiet tal ġurnata. Filli chien icun f'camartu ferhan b'ibnu, ighallmu xi haġa tal kari, filli johroġ b'niçç imberghen, b'ghainejh imberka, b'xuxtu muakkfa, jigg'era l'haun u l'hinn sachemm jasal fixxtajta li semmejna, fejn chien icollu marbuta id-dghajsa, jinzel għar-rcobtejh, jixhet għainejh çassi fuk il bahar, itemtem hafna cliem bla ma jiftihem, jispiçça filli ikum, jati dakka b'idu fuk mohhu u ighid: "Mishut il mument!... Kalb ta t'gra!... Mulejja, icolloc hniena!...

Mita l'erbgha bil lsir magghom korbu lejn id-dâr tas-sajjed, semghu chelb żghir jimbaħ fil bieb, jisimghu min isejjahlu biex jiscot u jitfaçça uiehed ragel: dan uakaf ihares lejhom. Chien il mignun jeu is-sajjed ta Chemmuna. Bil uiekfa, minbu poġġut mal genb tal bieb, liebes kalziet u sidrija mkattgħa, bil kmis mxammra fuk dirghajh, b'lehja tuila imkandfa, niçç isued u ghainejn ta halliel, malli tarah chien ibeżżgħec. Il lsir u it-tifel chienu ftit il bogħod mid-dâr iharsu mistgħaġbin lejn il hâmes barranin. De Parisot ghameż lil Halif u dan malajr tbighed mill'okrajn u mar ichellem lil lsir tas-sajjed u lit-tifel; l'erbgha l'ohra fimchien resku fejn il mignun, hadulu b'idu u bdeu jithaddtu mieghu, kallu li geu iduru daura Chemmuna. Uera li ferah bihom, lakagghom mill'ahjar li sata' minnghajr ma dahhalhom geuua u tahom il lsir tieghu biex idauua-

rhom ma Cheimmuna. De Nasis u Bernard li skalli mar-  
ru iduru daura maż zeuġ lsiera, imma De Parisot ma  
Toni, bin il Hâchem, ghamlu ta bir-ruhhom ghajjenin  
u bakghu mas-sajjed. Mita chienu uhudhom mieghu,  
bdeu itarfulu xi haġa fuk li chiecu riedu jicxfu. Il saj-  
jed baka' ihares éass lejhom ; b'dac li uegibhom ma sa-  
rux jafu ictar minn kabel. Toni tal Hâchem, x'hin ra  
li collox ghall xejn, kghedlu ftit imdahdah idu fuk  
spaltu u kallu b'ghainejh éassi fuk uicéu :

— Habib, tafu lil Ġorġ Rioles ta Ghaudex u lil  
habibu il lhudi Elia ??

Is sajjed, ghall daun il cliem hecc éari, inhasad,  
biddel leun uicéu, sâr collu misfar, u kallu:

— Ġorġ Rioles ! Elia il-lhudi !

Ma daun il cliem, xebet ghainejh fl'art, kghad jah-  
sibha; uara ftit, refagghom, kabad b'id Toni, u kallu:

— Nista nifda fic ?... tahlef li iżzomm mohbi dac  
li issir tâf minni ?

— Ifda fija dac collu li trid u f'habibi il Cavalier  
Ġanni de Parisot. Nabilfu it-tnejn li jibka mohbi dac  
li tghidilna.

Uara din il ueghda li iżzommu collox mohbi, kal-  
lhom fi ftit cliem, fatt ta delitt icrah, li bih saru jafu  
dac li chienu jixtieku ; imma min kieghed jakra ma  
jistax jifhmu kabel icun jâf huejjeġ ohra, ghalhecc  
jinhtegilna nergghu ftit lura fli storia taghna.

## III.

## Chaudex kabel l'1530

Ghaudex, ftit żmien kabel ma ġara dac li għidna sa issa, chien, ma Malta u Skallia, tas-Sultan ta Spanja, iġhodd nies minn sitta sa tmien telef. Il cummerç ta bejn il gżejjer tagħna, u Skallia u Spanja chien ebir, u għalhecc bosta familji minn die il gżira u minn dac irrenju chienu ġeu jokghodu għall collox f'pajjiżna. Xi uħud minnhom thalltu ma niesna, saru maltin u għaudxin; għalhecc bejn għaliex bosta familji tal gżira tagħna chienu għanja mir-raba li chellhom, bejn għaliex xi familji skallin u spanjoli, milli ġeu jokghodu haun, chienu jagħmluha tajjeb, chelna f'Ghaudex bosta familji għonja u nobbli, li illum x'uhud fosthom intem-meu billi siefra ġeu għaliex uakghu taht il jasar tat-Toroc; ohrajn, imbagħad, minn daun ftakru, ġeu għal-linkas, billi chibru, tkassam il għana tagħhom u uasal fix-xejn. Minn daun chienu il familji għaudxin ta Alagona, Mo npalau, Platanone, Castelletti, Mannâr, Montaniès, De Nasis, Vella, Farruġ, Caxaro, Rioles, u bosta ohrajn li niltakghu magħhom fli storia tagħna.

Il gżira t'Ghaudex, dac iż-żmien chellha l'Univer-sità, ġeu ngħidu ahna, il gvern tagħha, li ma chellu xejn x'jaksam ma ta Malta, għalchemm iż-żeuġ gvernijiet chienu dejjem jitiehm u flimkien, u mita chienu iridu xi privileġġ minn għand is-Sultan ta Spanja, chienu jitolbuh flimkien. Chelna il Cunsill, li chien jinġhażel cull sena fix-xahar ta Auuissu, biex jehu hsieb ta li spejjes tal gżira, jara x'jahtieg isir, iuassal lis-Sultan ta Spanja il bżonnijet tal pajjiż permezz tal Ambaxxaturi, jahseb għall kmuh u huejjeġ ohra ta l'ichel minn Skal-

lia u isemmi tliet persuni li jilhkilhom, biex minnhom is-Sultan jaghżel il Hâchem. Dan chien bhal Câp u Gvernatur tal gżira collha, Captan Ġustizier li icun fuk l'ohrajn f'cull causa tal Magistrati, u mill 1433 chien Câp tal Milizia bl'isem ta Captan ta l'Armi; imma ma chienx jista jaghmel ligijiet minghajr l'erbgħa Ġrati, li daun chienu ucoll fli stess hin Imhallfin. Il Hâchem ma chellu xejn x'jaksam max-xuieni ta fuk il bahar: Câp ta daun chien il Vici Armirall, magħżul mis-Sultan, biex jakta ucoll il causi tal cursari u tal bahrin.

Is-sûr tal Gran Castell, dac iż-żmien, ma chienx stramân bhalma hu illum; chien icbar u ahjar, u geuaa fih jiġbor in-numru il cbir tan-nies tal gżira: ma chienx icun ghâni mân ma icollux dâr sabieħa geuaa fih. Il palazz tal Hâchem, tal Ġurati u tal Cunsill, il Korti ta l'Imhallfin u tal Vici Armirall, cuarteri tas-soldati, imħażen tal kmuh, il palazz tal Cappellan Maġġur Provicariu ta l'Iskof ta Malta, il Cnisja ta l'Assunta, l'icbar uahda fil gżira, il enejjes żgħar ta S. Laurenz, ta S. Nicola, tas-Salvatur u ta S. Ġuann Patista, il mis-rah il cbir ta kuddiem l'Assunta, chienu collox flimkien jagħmlu il Gran Castell, il Belt tal gżira, chif għadha tissejjah sallum, u chienet tista tilka fiha in-nies collha tal gżira f'xi migja ta l'ghedeuua. Barra mill Castell, il enisja ta S. Ġorġ, ta S. Ġiacbu u ta S. Sabina, maż-żeuġ Cunventi ta S. Uistin u S. Frangisc, bil enejjes żgħar tagħhom, u ftit diar imxerrda l'haun u l'hinn, chienu jiffornaw ir-Rabat, uisk iżgħar milli hu illum. Ir-rhula, imbagħad, ta maduarhom, chienu bosta, imma ighoddu ftit uisk nies, ma chienux hief ftit diar krib xulxin b'xi enisja żgħira f'nofshom; fi żmien il biża tat-Toroc, chienu iġħammru fihom bi-nhar biss, għaliex

ma inżul ix-xemx chienet iddokk in-*nafra* fil Castell u cullhadd chien jingabar fih biex ma jigix misruk għall għarriela bil-lejl. Ma dan collu, barra mill-ktajja ebar ta sigar taż-żebbuġ, tal harrub u tal frott irkiek, li bihom il gżira chienet thaddar donnha ġnien, cont tilmah l'haun u l'hinn xi dâr ebira, imdaura b'ġonna mdakksin u sigar sbieh ta xi familja ghanja, li chien icollha, barra mill palazz ta geuua il Castell, biex fiha tghaddi ix-xhur tas-sajf.

L'icbar u l'isbah dâr minn daun ta barra mill Castell, chienet tinsâb bejn ix-Xeuchia u ix-Xaghra, minn naha mal lemin ahna u tilghin mill'Imġâr ghar-Rabat, f'art imsejha ta Hâmet, krib ir-rahal żghir ta S. Nanard, li illum ma baka' minnu xejn. Din id-dâr chienet tissejjah id-dâr ta Hâmet jeu inchella ta Mannâr; u billi imbagħad sidha fl'1530 lahak Hâchem tal gżira, hadet ucoll l'isem ta Dâr il Hâchem.

F'xi siegħa nhar, fil habta ta Mejju, ftit xhur kabell ma beda l'Ordni ta S. Ġuann isaltan fuk il gżejjer tagħna, chien nieżel kassis mill Castell għan naha ta S. Nanard, biex jagħmel daura bhas-soltu, għadda minn dan ir-rahal żghir u baka' sejjer għall ta Hâmet. Dahal fi triek żghira kalb is-sigar taż-żebbuġ, għadda għall geuua mogħdija imdell'la b'cannezzati ta duieli u tfaċċa kuddiem bieb ta bitha li chellha kuddiemha palazz sabieh. Chelb ebîr ta Barbaria, marbut max-xatba b'catina tal hadid, għall'euuel hoss li sama' tal mixi; beda jimbah jimbah; iżda, malli tfaċċa fuku il kassis, beda iferfer denbu, jakbeż miegħu u jifrah bib. Fil uakt, resak fuku il-lsir tore, sellimlu u kallu !

— Dun Nicol, merbħa bîc; chemm îli ma narac!...  
Smajt li cont marid !

— Iva, Ahmed, ma issa m'hiniex hazin.

— Allah roddloc sahtee !

-- Minn haun bhall'issa fil palazz ? Jakau hargu siedec u niesu ?

— Sidi Mannâr ghadu haun ; martu u binthom Lisa, hargu iduru. Ghaddi geua, Dun Nicol.

— Kabel nidhol xejn, Ahmed, ghandi xi nghidlec. Tlett ijiem îlu, mita sîdec baghtec b'ittra fil Castell ghand ta Platamun, ma ukaf u ma ghaddejt imchien ?

— Imchien ! uiegeb il-lsir b'rasu merfuha biex ma jurix il biża li giebulu daun il cliem.

— Tghidli imchien ? Malli brixxt minn ghand ta Platamun u iluejt il cantuniera tal fosos, ma sibtx jistenniec lil lhudi Elia ? ma ghaddejtx mieghu mit-triek ta S. Laurenz ? ma thaldx mieghu fid-dâr ta li spanjol Rïoles ? Ahmed, kieghed tilghab rasec ! Ftacar fil ueghda li ghamillec sîdec !

Ahmed, ghall daun il cliem, sehed, beda jitrighed, u ma sabx cliem biex iuegbu. Dun Nicol telku biex jibka diehel geua il palazz ; il-lsir dar lejħ bil hniena u talbu :

— Dun Nicol, ghall'Allah ! la titnifix ma sîdi fuk dan !

— Naghmel dac li jihhtieg ! uiegbu il kassis.

It-Torc, irrabiat, beda ighiddem f'idejħ u kâl minn taht il-lsienu daun il cliem :—Ja chelb ta nisrani ! nahsbu għalic ma l'ohrajn f'kasir žmien !

Dan il kassis, Dun Nicol Castelletti, chien il Cappillan Maġġur u Provigariu ta l'Iskof ta Malta għall gżira tagħna. Chien ghâni u nobbli ; missieru, Ġanni Castelletti, minn Paliermu giè jokghod Għaudex u iżzeuueġ lill'Imperia, bint in-nobbli Indria Navarra.

Maż-żmien, għall biża tat-Toroc, daun iż-żeuġ familji marru jokgħodu Malta. Daun chieniu hbieb tal kalb ma ta Mannâr u l'ietar fosthom Dun Nicol. Dan, malli halla lil Isir, baka diehel fil palazz, tala' it-taraġ, għadda minn loġġa u dahal f'camra fejn sàb lil habibu Indria Mannâr. Uara li ferhu b'xulxin, Dun Nicol chelmu fuk il-Isir Ahmed, fuk il-lhudi Elia u fuk il familja spanjola ta Rioles.

— Hemm bżonu, kâl Dun Nicol, intajruhom il barra mill-gżira tagħna lil daun ta Rioles; il missier Ġacbu, minn xi huejjeġ mohbija li exift, hua habib ma bosta Toroc ghedeuua tagħna, li sueulu ta ghajnuna fi Spanja u fi Skallia għall bosta delitti tiegħu. Ibnu Ġorġ, nghidlec li hu uisk ghaghâr minnu; il lhudi, li għandhom magħhom, Elia, ghaghâr minn dauc li sallbu lil Cristu; Ahmed, il-Isir tiegħec, diġà hu mixtri minnom, għalhecc hemm bżonn li nahsbuha tajjeb!

— Izda, chif naghmlu biex nehilsu minnhom?

— Inti, bhala Ġurat, tista titchellem fil Cunsill; Paulu Navarra, iz-ziu tiegħi, icun miegħec; u jecc ma jirnixxilicx issa, f'Anuissu, fil Cunsill il ġdid, nahseb li teun int il-Hâchem, ghax cullhadd blec irid, u is-Sultan ihobboc: u teun tista tehles minnhom minnufl-

— Izda, jena ma nahsibx f'ta Rioles tant hażin; juru li i'obbuni; Ġorġ talabni li inzeuġu lil binti Lisa.

— Il kuddiem teun tâf b'collox, u nuric ucoll il fehma hażina ta Ġorġ Rioles; għall'issa kîs li Ahmed ma jitchellem katt magħhom u mal lhudi. Ma nistax nghidlec iżjed għaliex martec u bintec tilghin it-taraġ, u ma irridx inbeżzagħhom bi cliemi.

— Bi cliemec uettaktni fi hsieb iehor, Dun Nicol; nergħu nithadtu fuk dan mill'ietar fis.

## IV.

## Ta Mannâr

Il faunilja, li rajna lil kassis Dun Nicol dichel ghandha, chienet mill ebarât, ghanja u mahbuba uisk min-nies tal gżira collha. Fl'antic chienet tissejjah ta Almanar, imbaghad tbiddlet f'Mannâr, u illum, dauc li gejjin minnha igibu il cunjom ta Mannara. Bosta mhallfin u ġurati chienu minnha fil gżira, sachemm Indria, li diġà semmejna, uara li lahak ġurat u imhallel, uasal sa l'ghola grâd ta Hâchem, li chien dac iż-żmien il Câp tal gżira collha. Dan minn tfulitu ġiè mibghut min-niesu biex jitghallem f'Paliermu, mnejn ġiè avucat u fil milizia imlahhak fil grâd ta captan. Malli ingabar Ghaudex ma niesu, ghamel habib ma ta Platamun, nies xejn inkas ghanja minnu. Fost l'ohrajn, Cianciu Platamun u martu Lisa habbeuh bhall binhom ghall ghakal, dehen u tiubija tieghu; u din il hbeberija ghaddiet tant il kuddiem li żeuġuh lil binthom Margarit, xebba li daks chemm chienet helua u sabieha, dakshecc iehor chienet siecta, miġbura u tajba. Indrì kala' minn ghand nies martu, barra minn bosta raba, razzett fit-triek tax-Xlendi u dâr f'Indina, dâr ohra ebira fil Castell malli nghaddu mill mina ta Sant'Anna, imghammura b'dac collu li tahtieg, u f'din mar jokghod ma martu; missieru tah ucoll biċċa mill kasam u il palazz ta Hâmet bil ġonna ta maduaru. Chif Indrì inhabb tant ma ta Platamun ghall ghaklu u tiubitu, hecc ucoll martu Margarita, bl'imġieba tajba taghha inhabbet tant min-nies żeuġha, li daun li bdeu jistmauha icbar milli chiecu chienet binthom. Uara dan it-tieg, ta Platamun u ta Mannâr

tant resku lejn xulxin, li cont tista issejhlhom familja uahda. Maħbubin mill poplu collu għall ħniena ebira tagħhom, il gvern tal gżira spiss f'idejhom, miġubin mis-sultan ta Spanja u mill vicirè ta Skallia, ħbieb tal kalb mal ebarât ta Malta, chienu għall collox bla ħemm u bla nichet; imma fid-dinja hadd ma hu hieni għall collox, hadd minn ghajr slaleb, u drabi it-tajbin mahkurin ictar u imsallbin u imnicctin mill'ohrajn. Geuua sena, lil Margarit mit-ŭlha missierha u ommha, Cianciu u Lisa; ftit snġn uara, huha, Toni Platamun, Captan ta fuk il bahar, f'takbida mat-Toroc, giè ferut, uaka il lsir u haduh l'Argiel taht idejn l'ahua Barbarossa, Arah u Hajreddin, li ma riedu jerħuh katt għall ebda somma ta flŭs li riedu ituhom. Uara ftit taż-żmien, Ninu, missier żeuġha, chien sejjer Malta ma ibnu Cola biex ighaddi erbat ijiem l'Imdina għand il Conti de Guevara, Castellan ta Malta; x'hin chienu bejn Chemmuna u il Marfa jarau xprunara torca fukhom, intraccat id-dghajsa tagħhom, għamluhom lsiera u haduhom Girba. Dan il hemm collu li uaka f'kasir żmien fuk il familja ta Mannâr u ta Platamun, mela b'hasra ebira lin-nies tal gżira collha u lil ħbieb li chellhom Malta, u xi hadd, li mohhu chien jilħaklu seuua, beda jahseb u ighid li il htija ta dan in-nichet collu chien xi ghedeuua li chellhom f'Għaudex stess daun iż-żeuġ familji, u malajr xterdet kalb il poplu din ix-xnigha. Imma mġn setghu icunu daun il ghedeuua jecch chienu mahbubin minn cullhadd, jecch dejjem għamlu il gġd, tant mal pajsani, chemm mal barranin? Din chienet il mistoksija, li hadd ma chien jagħraf iuiegeb seuua għaliha.

Dun Nicol hauuad bizzejjed b'mohhu, b'ghaklu u b'hiltu collha biex jakbad xi tarf, imma ma uasal f'xejn: biss gharaf li chellhom ghedeuua fil pajjiz; u kabad jithasseb li ta Rioles, ghalchemm chienu jidhru hbieb tal kalb ma ta Mannâr, ma chellhomx idejhom indafa ghall collox minn dac collu li chien ġara; imma chien jinhtieġlu iżomm il-lsienu, ghalhecc rajnieh jithaddet b'dac il mod ma Ahmed, il-lsir ta Mannâr, u iuiddeb mill ġdid lil dan biex ma ihallix il-lsir tieghu jitchellem ma ta Rioles u mal-lhudi li magghom.

F'dan iż-żmien li fih ta Mannâr ghaddeu minn tant hsara, hemm u slaleb, chellhom ucoll fli stess hin biex ifarrġu kalbhom. Alla bierec iż-żwieġ ta Indri ma Margarit b'bosta ulied. L'euuel tifel li chellhom, semmeuh Ninu ghall missier Indri u it-tifla li giet urajh sejhulha Lisa ghall nannitha, omm Margarit. Uara daun iż-żewġ ulied, chellhom ohrajn li mietulhom fi-éochon taghhom, u Margarit damet imbagħad maduar it-tminn snîn ma icollha ulied, sachemm reġghet chellha tifel iehor, li semmeuh Ġuseppi.

Billi dac iż-żmien fil gzejjer tagħna m'hux ghalchemm issib min ighallem lit-tfal, ghaliex barra minn xi kassis li iharrighom fil kari u il chitba tal latin, taljan u spanjol, ma contx issib lil haddiehor li imexxihom iżjed il kuddiem; chien jinhtieġ li il missier, biex jissocta ighallem lil uliedu, jibghathom barra fi Skallia, f'Italia jeu fi Spanja. Dun Nicol, bhala habib tal kalb ma ta Mannâr, ha hsieb biex ighallem lil uliedhom miż-żogħor taghhom u imxeu tajjeb taht idejh Ciceu u Lisa, tant fil huejjeġ ta li scola, chemm fit-tagħlim nisrani; imma mita it-tifel lahak is-sittax

il sena, missieru haseb biex jibghatu Paliermu, fejn chien mar jitghallem hu fi tfulitu. Izda il migja tat-Toroc mall Baxa Sinàn fil gżira taghna, is-serka ta Imperia, it-takbida li saret maghhom in-naħa ta l'Imġar, nehheulu lil Indri il hsieb li chellu fuk ibnu; sachemm xi sena uara, mita ketghu għall collox il ghedeuua mill baħar taghna, reġa beda isiefer xi birgantin, sata' il missier icompli il hsieb tieghu.

Margarit thassret uisk lil binha, bakghet sicuit isemmih u tibchih. Nannuh Ninu, li chien ihobbu ictar minn ibnu stess, fil hin li ghanku kabel ma telak, kallu bid-dmugh f'ghainejh li actarx ma jarah iżjed ; u tasseu ma ghaddietx sena li ma uakax il-lsir ma ibnu Cola. Izda l'ictar li hasset din il firda, chienet Lisa, oħtu ; imrobbijin dejjem flimchien, chienet thobbu fuk li thobbu, mieghu chienet tiftah kalbha minn ghajr ma thallilu ebda haġa mohbija ; urietu minn żmien kabel il biża li chellha b'kalbha, minn xi ghajdut li chienet semghet ta xi ghedeuua li chellha il familja taghhom, il ghożża li fiha chienet iżżomm lil habibu, iż-żaghżuh captan Toni de Nasis, għall ghakal u tiubija li bihom chienet tarah imżejjen, urietu li din li mħabba gietet mibgheda bejn il captan u Ġorġ Riales, u chif dan, li ma chienitx tista tarah għall hżunitu, bosta drabi heddida fil palazz taghhom stess li ghâd icollha biex taghli. Ninu fettex dejjem li itajjrilha minn mohħa daun il hsebijiet ta biża, imma hi dejjem bakghet husbiena ; u kabel ma infirdu minn xulxin, sejhitu f'camritha u kaltlu :

— Nin, int sejjer issiefer... Minn Paliermu, mîn jâf ghâdx tigi kabel sebgha jeu tminn snîn ; mîn jâf

f'dan iż-żmien collu x'jigri minni !...mill hażin, il hażin stenna !... dac li ġara lil Imperia ta Fernand, ibeżżaghni u ichexchixni !...

— Lâs, x'inti tghid ?... Ghaliex dan il biża collu ! Tibża jakau minn ta Rioles ? Habibi de Nasis ikeghdu tajjeb ; Dun Nicol jâf b'collox, xejn la tibża ; hu ueghidni li f'kasir żmien ibeghdu mill gżira.

— Il hażin, Nin, ma issiblux tarfu ; imbaghad li Spanjoli ghandhom rih ebîr f'pajjiżna. Iżda ma irridx inhalliċ issiefer imdejġak minfhabba fija. Nitolboc biss li tiftacar fija, ictibli la 'ddumx, katt la tinsa lil ohtoc, għaliex hi ma tinsiec katt fit-talb tagħha. Fuki, Nîn, xejn la tahseb ; nittama f'Alla u f'Sidtna Maria, li dac collu li jista igħaddi minn għaliġa, ingarrbu bil kauua ta nisanija, u ntîc chelma li Lisa, bint ta Mannâr, teun tagħraf thâres il gih tagħha bla ma tibka mirbuha !

— Offja għaliċ, ohti Lisa ! kallha huha fil hin li ghannakha u taha l'ahhar beusa fuk ġbinha.

Daun chieniu l'ahhar cliem bejn iż-żeuġt ahua ta Mannâr kabel ma infirdu minn xulxin, li bihom Ninu għaraf li ohtu chienet tâf b'xi haġa li ma uriethelux biex ma thallihx isiefer b'kalbu ittaktak ; iżda collu uiehed, hu halla il gżira collu beżghan minn xi deni li sata' jaka' fuk ohtu u fuk niesu. Bin ta Mannâr ma marx imkarrak fil biża tieghu.

## Lakgha f'dâr Rioles

Chienet lejla fil chiesah tax-xitua mill'ictar coroh, ix-xita niezla bil kliel, il berak ilehb uahda f'uahda, l'ajru chien donnu mixghul, raghad u sajjetti bla ma jektghu xejn, rih l'ictar kauui ivenven b'mod li chien donnu irid jakla mill art is-sigar u igarraf id-diar. Maduar il hdax ta bil-lejl, uiehed ragel imcheffen geuua cabozza tat-Toroc, nizel mir-Rabat ghat-Tigrija; ma nofs it-triek, sâb iehor jistennieh mistohbi go camra ta dâr kadima u nosfha mgarrfa; kalu chelmejn bejniethom u issoctau jimxu b'ghaġla ebira. Halleu uarajhom S. Nanard u ta Hâmet, u x'hin uaslu f'nofs it-triek ta l'Imgâr, krîb S. Bartilmeu, ilueu fi triek dejka max-xellug, sabu malajr kuddiemhom dâr ebira mdauura bi ġnien, habtu tliet tahbitiet u uara ftit infetah il bieb u dahlu geuua :

— Uh, chif sirna ghasra ! x'inzertajniha ucoll !... kâl uiehed minnhom malli dahlu. M'hiniex imhallas ta din it-triek b'ghoxrin gorda ta Spanja !...

— Tibza xejn, Elia; jecce collox jirnexxilec seuua, tithallas tajjeb minn ta Rioles ! kallu dac li fethilhom. U int, Ahmed, issocta ighid lil iehor, tehles mill jasar tieghec; ghandhom jibaghtuc Tripli pajjizec jecce ingibuha zeuġ.

Bakghu dehlin il geuua, telghu taraġ zġhir u dahlu f'camra ebira, imuarba. F'din il camra chienu jistenneu l'it-tnejn li dahlu, Ġorġ Rioles, sîd id-dâr u uiehed jismu Lippu, li chien malti, mrobbi Girba kalb it-Toroc, fejn chien uaka lsir ma missieru minn ċcunitu. Dan chellu is-sengha ta sajjed ; ghadta tfulitu u

biċċa mill ġuventur tiegħu f'die il belt kalb il ghe-  
deuua ta l'insara, sâr bhalhom u ghaghâr minnhom;  
biżżejjed inghidu li tilef għall collox il Fidi, u li  
uara ftit żmien li giè f'Għaudex, ha sehem fid-delitti  
tal familja ta Rioles. Mdorri f'delitti cbâr, kalbu sa-  
ret ghaghâr minn ta tigra; habib mat-Toroc hallilin  
ta fuk il bahar, bosta drabi ta' magghom is-salt fuk xi  
xprunara jeu xi birgantin ta l'insara u kasam magh-  
hom is-sehem tal priża. Mxabba minn dil hajja hec-  
hażina, giè biex jokghod Malta, imma mbażża li hemm  
jig; maghruf minn xi Maltin u Skallin li chienu jafuh  
tajjeb, giè f'Għaudex bil hsieb li ibiddel hajtu. Imma  
iltaka haun malajr ma Ġorġ Rioles, minn żmien hbieb  
ta li stess katgħa, u dan dauuru minnufih biex itih  
dakka ta id fin-nassa ta delitti li chien kieghed jinseg.  
Fuk hec li insubuh miegħu fid-dâr li fiha dahlu  
il-lhudi Elia u it torc Ahmed, il-lsir ta Mannâr.

Malli daun it-tnejn sabu ruiehhom kuddiem  
dauc li chienu jistenneuhom, Ġorġ Rioles kâm bil  
uiekfa, resak lejn il-lsir ta Mannâr, hâdlu b'idu u  
kallu :

— Uasaltu fl'ahhar, Ahmed... Nahseb li batejtu  
f'daun ir-ruiefen collha li kamu il-lejla! La tibżgħu  
xejn; battlu dan il flixcun imbit ta Spanja li haun fuk  
il mejda, halli ittajru ftit il bard li ghandcom fukcom.

F'chemm ilhi nsemmi, il flixcun chienu becbkuh, u  
mianufih kaghdu bil kgheda biex jistrieħu. Ta Rioles  
ghameż lil habibu Lippu, u dan resak fejn Ahmed  
u kallu:

— Ahmed, ahlef bil cbir Profeta Maumettu, li  
tghid is-seuua f'dac collu li nistaksuc u li inti tagħ-  
mel dac collu li neghdulec!

— Maumettu jishitni jecce jiena nahbi xi haġa !...

— Ismaghni, immela, Ahmed, kabeż ighidlu ta Rioles. Għaddeu digià chemm il sena, chif inti tâf, li ilhi nithabat biex nakla b'għarusa tiegħi lil Lisa ta Mannâr, siedec. Gidhom, m'hux le hi, serakli kalbi ! Cont bil hsieb, li chiecu irnixxieli niżżeuwiġha, li nehles mażżmien minn hutha biex nista nired collox, u imbagħad cont nehles ucoll minnha. Ahmed, int chiecu cont tehles mill jasar u tmur ghand niesec. Cont nahseb li, uara il maura ta ħuha Ninu f'Paliermu, nirranġa collox; imma dahal fin-nofs dac il chelb ta captan, Toni de Nasis, bexchilli collox. Lil dan, jiena nobghodu u ilhi nistad il kerda tiegħu. Ahmed, katt smajtu isemmini ma ta Mannâr mill'ahhar darba li iltkajna f'huan?

— Smajtu. Ftit granet îlu giè ghandhom fil palazz tal Castell ma Dun Nicol ta Castelletti, bakghu dehlin fis-sala fejn barra sîdi, u martu u bintu Lisa, chien hemm ix-xih, missier Indri, u ibnu Cola. Kghadt nisamma. Chiecu tâf il hâma li kalghu fuk missierec u fukec, dac Toni de Nasis u Cola ta Mannâr !... Jafu hajtec collha ; b'dac li ghamilt fi Spanja, fi Skallia, f'Tunes u fi Tripli; kalu li intom hbieb ta l'għedeuua ta li nsara, ta Kara Mustafâ, ta Kara Laim, ta Najdin Karamân u tal Baxa Sinân.

— Is-saħta fukhom collha ! kabeż ta Rioles irrabiat. De Nasis ma idumx haj ! u Lisa, li minfhabba fiha dhalt f'din in-nassa collha, jecce nâf li itajjruli rasi, intemmilha hajjitha fil jasar !... Nahlef li nekridhom collha mill bidu sa l'ahhar !...

— Jeu jekerduc huma, kâl il-lhudi Elia, jecce ma narau x'nagħmlu mill'ictar fis !

— Ġorġ, isna minni, kabeż ighid Lippu is-sajjed. Imbeuġu minn haun; icun ahjar ghalina. Sejrrin nid-hlu f'nassa ebira u ma nafx chif nohorgu minnha!

— Lip, la taktax jeseċ! Għall collox hsibt: it-Toroc hbieb taghna u huma kauuija; Chemmuna tisuielna biżżejjed għall hsieb ta mohhi!... Bakaghlec x'tghidli, Ahmed?

— Bakaghli inghidlec li tahbat hazin jecċ ma tekridx kabel lil Dun Nicol; gejj u sejjer għand ta Mannâr, mohhu biss fil kerda tiegħec.

— Għall Dun Nicol diġà hsibt chif għidtlec xi darb'ohra; ma idumx jaraha l'art ta Ghaudex. L'ohrajn nekirduhom collha!

Uara ftit, Ahmed u Elia hargu il barra u irheulha lejn id-dâr ta Hâmet. Ta Rioles ma Lippu bakghu jiftehmu fuk il mod li bih għandhom itemmu id-delitti tagħhom.

---

## VI.

### Venditta

Fiz-zmien li uasalna fih fli storia taghna, saret takliba fil gvern ta pajjiżna. L'Ordni tal Cavalieri ta S. Ġuann, uara li tilfu mat-Toroc il gżira ta Rodes, għaddeu chemm il sena jiggireu ifittxu li jakelghu xi belt li teun tisuielhom biex jistghu jiccumbattu ma l'ghedeuua ta l'insara, sachemm kalghu bil ghajnuna tal Papa minn għand l'Imperatur ta Spanja il gzejjer ta Malta u Ghaudex. Maltin u Ghaudxin, malli semghu din l'ahbar, għall'euuel rauha haġa ta hsara ebira tagħhom, billi tant drabi thâbtu u hargu flushom biex jifdu daun il gzejjer mill hacma ta min chien ighac-

chishom u jahkarhom; beżghu ghalhecc li sejrin jakghu fi chienu; imma imbaghad middeu ghonkhom mita f'Ġunju ta l'1530 geu minn Serkuża, fejn chien jinsâb is-Sultan Villiers Isleadam, il Purcratori ta l'Ordni, minnu mibghutin sabiex jaghmlu il cuntratt tal moghtija ta Malta lil Ordni taghhom, u il Cavalieri kaghdu għall dauc il pattijiet il talbu il Maltin, għalchemm uara il meut tas-Sultan li semmejna inchisru f'kasir żmien. Fit-22 ta Ġunju ta li stess sena geu minn Malta fil gżira taghna biex jaghmlu li stess cuntratt il Purcraturi ta l'Ordni Fra Ugone de Coupons, General tax-xuieni, u il Balliu Fra Ġuanni Bonifaziu mal Cummissarji La Rosa u Paternò. Hadu imbaghad iż-żeuġ cuntratti ta Malta u Ghaudex Serkuża biex icunu iffirmati minn Isleadam, u hadu maghhom bhala Ambaxxaturi taż-żeuġ gżejjer il Ġurati Paulu de Nasis u Ġanni Calava ma Ciccù Platamun u Pietru Mannâr. Hames xhur uara, is-Sultan Isleadam bil Cbarât collha ta l'Ordni u Cavalieri fuk ix-xuieni taghhom dahlu fil port ta Malta, geu milkughin b'ferh ebîr; u fit-tlittax ta Novembru saret id-dahla fil belt ta l'Imdina u nghatta il ġurament lis-Sultan li icompli dac collu li uighed. Sâr General tax-xuieni il Balliu Salviati, nepputi tal Papa Chelment VII, u l'euuel darba li beda il cmand tieghu chien mita gieb fil gżira taghna lis-Sultan Isleadam biex jehu pussess, bhall ma chien hadu f'Malta. Tliet xhur kabel, f'Auissu li chien ghadda, chien lahak Hâchem ta Ghaudex il Ġurat Indrî Mannâr, ghalhecc lil dan messitu ix-xorti li jilka fil palazz tieghu tal Castell lis-Sultan bil Cbarât collha li chellu mieghu. Ghamel chemm sata il Hâchem mal Ġurati, u il Cbarât u man-nies collha tal gżira, sabiex jilka u igîb

ruhu mill'ahjar li jista mas-Sultan, u dan hareġ cuntent xejn inkas mill lākgha li chienu għamlulu f'Imdina. Fost il Cavalieri li chellu mieghu is-Sultan, chien jinsâb uiehed ġuvni, kalbieni mill'actar, tuajjed, ghani minn daru u ta għakal li chien juri li għâd jisuielu il kud-diem lil Ordni ta S. Ġuann u fuk hecc chien mahbuġ uisk mill capijiet ta l'Ordni; dan chien il Cavalier Ġanni De Parisot La Vallette. Dan, ma l'euuel darba li iltaka' mal captan Toni de Nasis fil palazz tal Hâchem fil Castell, għamlu hbieb tant illi jumein uara insibuhom flimchien fil palazz ta Mannâr f'ta Hâmet fejn marru ighaddu ġurnata flimchien ma li stess Hâchem. Ġorġ Rioles għaraf bi hżunitu jindeheż magħhom, juri mhabba lejn il cavalier La Vallette; imma dan, li diġà chien sama' xi haġa fuku mill captan de Nasis, ma taħx uicċ, anzi tant ma kabel xejn mieghu, li uiddeb lill Hâchem biex, jecc icun jista, jehles minnu malajr u ibeuuġu mill gżira. Ta Rioles, li chien jilhaklu biżżejjed, xamm xi haġa minn daun il cliem, għalhecc bejjet f'kalbu lil cavalier ma l'ghedeuua l'ohra li chellu. Is-Sultan Isleadam sâr jâf minn La Vallette daun il huejjeġ collha; u għalhecc, kabel ma mâr lejn Malta, uara li ta xi ordni sabiex iseuuhu is-sûr tal Castell u it-torrijiet ta li xtût, uiddeb lill Hâchem minn taht sabiex ifittex jehles minn ta Rioles, mil-Lhudi tagħhom Elia u minn habibhom Lippu.

Chien għadu ma għaddiex xahar fuk il migja tas-Sultan fil gżira tagħna, uita ta Rioles, il missier u l'iben Ġorġ, il-lhudi tagħhom u Lippu habibhom ġeu mill Hâchem itturrufnati mill gzejjer tagħna, minfhabba il hbeberija li chellhom ma xi ghedeuua ta l'insara.

F'dan iż-żmien collu, Lisa bint il Hâchem chellha biex tcun ferhana ; missierha, chif ghidna, imlahhak Hâchem, câp tal gżira collha, maħbub mill ebarât, mill cavalieri u mis-Sultan ; huha chitbillhom li sejjer tajjeb f'Paliermu, għadda mill'euuel esamijiet u beda jitghallem għall'avucat bit-tama li sa erbgħa snîn ohra icun ma niesu ; l'ghedeuua ta Rioles mal hbieb tagħhom, bogħod mill gżira ; Toni de Nasis ihobbha bi mhabha l'ictar ebira u diġà talabha b'għarusa tieghu lil missierha u l'ommha ; donnu xejn iżjed ma chien jonkosha sabiex tcun henja ; imma b'dana collu ma chienitx mohħa mistrieh ; imdorrija fil hemm u fil biża minn tant saïn, chienet donnha ma tistax issib is-sàbar tal kalb tagħha, kalbha bakgħet dejjem thabbatha u tehbirha minn xi deni li jista bla hsieb jaka' fukha. Chienet jakau beżagħna minn xi haġa, jeu għadda xi cliem minn għala uidnejjha li chien iżommha fid-duejjak? Ma nafuhx ; lil niesha katt ma uriethom b'xejn, uisk inkas lill captan għarus tagħha ; chien forsi jâf biss xi haġa Dun Nicol, ghaliex lil dan ma chienet iżzomlu ebda haġa mohbija u collox chienet tagħmel bil parir tieghu, imma dan mistoksi mn'ommha Margarit u mill Hâchem missierha, katt ma uera li jâf b'xejn.

Gurnata fost l'ohrajn, missierha għamel il hsieb li isaksi lilha stess x'hin il htija tad-duejjak tagħha. Chienet fid-dâr ta Hâmet, Lisa chienet fil gnien uehida, bilkeghda għad-dell tal canezzata, b'idha fuk mohħa, tahseb: x'hin raha missierha, resak fejnha u beda jistaksiha :

— Lis, binti, x'inhu dan tiegħec, dejjem kalbec seuda, imdejjka, mingħajr hadd ma jâf minn'na il ghaliex ?

— Emminni, missier, li ghalchemm jiena stess nâf b'dan, insaksi spiss lili in-nifsi u ma nafx iuiegeb il ghaliex. Donni tuelidt m'hux ghall haġa ohra hlief ghall hemm, ghad-duejjak...

— Binti, ghaliex ma tridx turini il hsieb li idej-kec? kabeż missierha, bla ma halliha tissoceta titchellem. Jecc m'hux ghall kalbec il captan Toni de Nasis, u ghalecc inti mdejka, tchellem ; jiena ma irrid naghmel xejn contra kalbec...

— Missier m'hux dan le li idejjakni, ueġbitu fil hin li beda jakbeż id-dmugh minn ghainejha. F'de Nasis ma ghandi x'inghid xejn. Joghġobni, ghaliex narah ta drauiet tajba ahjar minni, ghall ghakal u dehen ebîr, kalbieni u captan mill'ahjar. Imma kalbi tehbirni li jiena ma incunx ghall'issa f'sieti. Coll mita incun ghar-cubtejja nitlob kuddiem Sidtna Maria, inhossha thab-barni b'hemm u slaleb li ghâd jiġu fuki u nhossha tkauuili kalbi biex nobodhom bil kauua ta nistranija. Missier, jiena haun jiena ghall dac collu li jista jigi fuki; emminni, id-duejjak tieghi huma biss ghall biża li jaka' fuki mita nahseb li min jâf jecc li mhabba li thobbuni ghâd tisuielcom hemm u nichet!...

— Lâs, x'tahseb li ghâd ighaddi minn ghalic, jecc l'ghedeuua li chellna fil g'zira, hlisna minnhom?

— Issaksini xejn iżjed, ghax ma nafx x'nibda inghidlec. Xi drabi, mita... Iżda gejjja ommi biċ-ċhejchen Ġuseppi fuk driegħha... Nithadtu fuk huejjeġ ohra biex ma innictulhiex kalbha.

Margarit, li chienet rieska fejnhom biċ-ċhejchen Ġuseppi fuk driegħha, tarbija ta xi erbatax il xahar, ntebhet li malli rauha biddlu il cliem tagħhom u

ghad-dmugh li rât f'ghainejn Lisa, ittendiet fukhiex chienu jithadtu; imma, ghamlet ta bir-ruhha ma gharfet xejn biex ma tcattarx id-dieka ta bintha.

Gheluk it-tmint ijiem fuk daun il cliem li ghidna, il Hâchem mar Malta mistieden mis-Sultan Isleadam ghall festa li saret il Birgu ta ringraziament l'Alla li l'Ordni kala' daun il gzejjer mis-Sultan ta Spanja. Lisa u ommha Margarit bakghu fid-dâr ta Hâmet b'zeuġ sefturi u bil-lsir Ahmed magghom. Il ghada fil-ghodu, sbieh il Hadd, il captan Toni de Nasis ma habibu Ciccù Platamun, hu Margarit, niżlu mill Castell ghad-dâr tal Hâchem biex iżuru il familja tieghu. Mat-triek, x'hin scorreu lil S. Nanard, iltakghu ma bdieua tilghin minn naha ta Ghajn-Sielem ghar-Rabat u semghu minnhom li rau mejjet geuua ghalka, imgharar f'demmu, krib it-triek li tiehu ghall'Imġâr ix-Xini, lil Censu ta li Skalli, uiehed mis-sefturi ta Mannâr. It-tnejn inkatghu b'din l'aħbar ghall tant ħsebijet li habtu fukhom, bdeu ighaġġlu lejn id-dâr ta Hâmet biex jarau chif inhi din il biċċa. Isibu il bieb tad-dâr miftuh berah, is-seftur l'iehor mixhut għall tulu fl'art f'nofs il bitha bil chelb fejnu feruti f'chemm il banda, mejtin it-tnejn. Bħall miblughin, dahlu jiġru fid-dâr, ighajjtu lil Margarit, lill Lisa u lill Ahmed, iżda collimchien schiet, hadd ma uegibhom. Bakghu bħall imbiccmin, iharsu lejn xulxin bla ma jafu x'sejjrin jibdeu jagħmlu.

— Din venditta!... kâl il captan de Nasis.

— U m'hix żghira!... ueġbu Ciccù Platamun.

## VII.

## Tiftix ghall xejn

Haun il-lejl, kabel ma ġara' dan il ktîl li sem-mejna, nhar ta Sibt, Dun Nicol Castelletti, f'x'il hamsa ta uara nofs-inhar, chien hareġ uahdu mill Castell, niżel lejn il ġnien tal Lunziata biex jaghmel daura, u baka' sejjer lejn it-triek tax-Xlendi biex jibka miexi lejn ta Sannat. Missieru Ġanni, x'hin ra li beda jidlam u ghadu ma giex, beda jahseb fuku; imma billi ibnu chien xi drabi ighaddi il-lejl barra mill Castell, f'dâr li chellhom fejn il Ghajn il Cbira, fehem li baka' hemm u ma haseb fih iżjed xejn sa filghodu. Imma x'hin il ghada, nhar il Hadd, mas-sebh ma deherx la fid-dâr u inkas fil enisja, missieru tah bhall ferh ta genn u baghad malajr seftur biex jara hux fid-dâr ta Ghajn il Cbira. Is-seftur ma sabux, staksa ghalih lil bosta hbieb, hadd ma kal li rah iżjed minn filghaxija; tala' ghalecc lejn il Castell collu husbien. L'ahbar malajr xterdet fil Castell u fir-Rabat, li nakas il Provigariu ta l'Iskof, Dun Nicol; bdeu ifittxuh l'haun u l'hinn; hasbu li mîn jâf marx fid-dâr ta Hâmet ghand ta Mannâr, u ghalhecc erbgha minn tad-Dejma, uiehed minnhom capural, irheulha l'hemm. Bejn ta S. Nanard u ta Hâmet jarau gejjin kuddiemhom b'ghaġla cbira lil de Nasis u ta Platamun; ghall'euuel hasbu li gejjin jatuhom l'ahbar li sabu lil Dun Nicol; imma, x'hin korbu seuua, gharfu mis-sfuriya ta uieċhom u mill biża li chellu fukhom, li sejjrin jatuhom xi ahbar hażina. Iż-żeuġ hbieb xejn ma chienu ghadhom semghu fuk il biċċa ta Dun Nicol, chif l'erbgha tad-Dejma ma setghux inkas jobsru dac li ġara fid-dâr tal Hâchem. De

Nasis, malli korob seuua lejn tad-Dejma, chien pront ighidilhom :

— Smajtu billi ġara' ? Kbadtu xi tarf ?...

— Smajna, oh x'uahda din ! kabeż il capural; fit-tixna cullimchien, hsibna li forsi jinsáb ghand ta Mannâr u conn'na sejrrin ifittxuh hemm. Intom gejjin minn hemm... tafu tghidulna hux ghandhom ?

— Mîn ? uieġbu ta Platamun. Fuk mîn kieghed tithaddet ? ma nista nifhem xejn.

— Mîn ?... Dun Nicol ! Mela ma tafux x'ġara' ? Jâf collhadd u intom ghandcom ma smajtux ! uieġibhom uiehed mill'erbgħa tad-Dejma collu mistgħageb.

— Tajba dîn ? kâl de Nasis. Dîn ohra !... Mela ma tafux xi ġralhom lil ta Mannâr ! Ma tafux li Lisa, ommha Margarit b'ic-échejchen Ġuseppi, għabu għall collox ! u iż-żeuġ sefturi maktulin !...

— Chif ? Chif ? Dan dal-lejl ? kabeż il capural tad-Dejma; din aħjar ! fi stess lejl jġgri dana collu ! Mart il Hâchem Margarit, żeuġ uliedu, il Provigariu Dun Nicol, idubu f'habta, żeuġ servi maktulin ! Inkas li daħlu it-Toroe !...

— Isa, ma nitilfux żmien, imxu magħna lejn il Castell, kallhom lil tad-Dejma Ciccu Platamun, halli navżau lil tliet Ġurati shabi, lil câp tal għases u tax-xuieni.

Uara nofs siegħa, chienu fil Castell. In-nies kamet xeuiuexa uahda għall din l'aħbar; collhadd tilef il cuiet u il mistrieh tiegħu. Ma chienitx haġa ġdida f'dac iż-żmien li xihadd idub jecce icun krib xi xatt, f'xi triek imuarba, jeu bil-lejl, jecce fin-*Nafra* ma jidholx geuua il Castell. Għadhom jistenneu dauc it-tliet

xebbiet li ghabu il Gharb fi triek imuarba li tiehu lejn il Gebla tal General, u il bir li chienu fuku jim-leu l'ilma u jahslu, sa' llum jissejjah *Bir il bniet*. Ma ghoxrin sena ucoll kabel li storia taghna, zeuġ cappillani tal enisja tal Uied tal Lunziata, krib ir-Rabat, hadubom it-Toroc uara xulxin geuua hames snin. Minn dan chien sicuit jigri dac iż-żmien. Imma disgrazia hecc ebira bhall din li f'lejl uiehed, bla hsieb ta xejn, jonksu il Provigariu ta l'Iskof, il mara tal Hâchem, tnejn minn uliedha u il lsir taghhom, bil ktil ta zeuġ sefturi ucoll, ma chienet grat katt, ghalhecc imliet b'ghali il gżira u collhadd ghamel dmiertu biex isir jâf il biċċa chif marret.

L'euuel hsieb li habat f'râs collhadd, chien li haduhom it-Toroc, ghalhecc stakseu lin-nies tad-Dejma, lil ghases ta l'Imġâr, ta Marsalforn, tad-Duejra, tax-Xlendi u ta Imġâr ix-Xini, l'in-nies li mal-lejl bakghu barra mill Castell; imma hadd ma kâl li ra Toroc, hadd ma kâl li dehru x'imchien krib Ghaudex. Dic il ġurnata collha ghaddiet f'giri u tiftix, imma fost collhadd il captan de Nasis mal ġurat Ciccu Platanun, hu Margarit, ghamlu chemm setghu, ifittxu, jigru, imorru ghand collmin jidrilhom li jista ikabbadhom xi tarf, inebbaghhom b'xi haġa, jistaksu lil collmin jarau, iżda collox safa' fix-xejn.

Mitmumin bil ghali, bla ma setghu jakbdu ebda tarf minn imchien, uara ġurnata giri, chienu tilghin it-telgha tat-Tigrija biex jidhlu fil Castell. Uakfu fejn S. Ġagbu jistrieħu, x'hin de Nasis kâl lil ta Platanun:

— Issa chif x'sejjrin naghmlu biex ngharfu b'din il hsara collha lil Hâchem li jinsâb Malta?

— Emminni, Nîn, li cull x'hin nahseb, id-demm inhossu jitla ghal rasi. Biex immorru ahna Malta natuh din l'ahbâr, kalbi ma tatinix; biex inhalluh jigi haun u l'ahbâr jehodha sobtu, nara li ma jakbilx; xi tghid int?

— Jiena nahseb li l'ahjar immorru ahna Malta, natuh l'ahbâr bil mod, navzau lil General tax-xuieni, il Balliu Salviati, lil habibna il Cavalier Ġanni La Vallette... nahseb li bil ghajnuna taghhom nistghu nakbdu xi tarf.

— Tajjed, Nîn, ghada filghodu nerhulha ghal Malta; nibza biss minn xi Toroc maduar Chemmuna, li ma ninkabdux fin-nassa ahna ucoll!...

— Nifdau f'Alla u fil Madonna li ma niltakghux; ghalli jista icun f'loc b'dghajsa immorru b'xini armat b'colma jinhtieg. Bizzejjed nakbdu il ponta tal Marfa, il bkija nissoctauh bl'art.

— Immela, filghodu cmieni nerhulha ghall'Imgâr u Alla jatihielna tajba.

---

## VIII.

### X'hasra ta Missier!

L'ghada, chif chieniu miftehmin, il Captan Toni de Nasis mal gurat Ciccu Platamun, marru Malta u l'euet hsieb taghhom chien li, minfloc ma imorru ifittxu il Hâchem Indria Mannâr, isibu lil habibhom il Cavalier La Vallette u lil General tax-xuieni ta l'Ordni, il Balliu Salviati, ighedulhom b'dac li gara Ghaudex biex jatuhom ghajnuna fit-tiftix. Il General u il Cavalier bakghu mistaghgbin b'dan is-serk hecc bla hsieb, avzau malajr lis-Sultan Isleadam, u dan collu

sghobien b'dac li ġara, tahom l'ordni biex jaghmlu chemm jistghu biex isiru jafu il biċċa chif marret. Ġreu u thâbtu, b'de Nasis u Platamun magħhom, fuk l'art u fuk il baħar, imma safa' collox fix-xejn; biss setghu igheidu li Toroc ma chienux sgr dauc li serkuhom, għaliex ma deħru imchien f'dauc il ġranet fuk il baħar, u ankas setgħet teun il familja ta Rioles, għaliex chienet minn żmien itturufnata mill gzejjer tagħna, u għalhecc baka collox fid-dlam actar minn kabel. Uara dan collu, ta Platamun u de Nasis ingabru il Birgu, sabu lil Hâchem Mannâr u; bla ma ureuh xejn, irheulha flimchien lejn Għaudex, mifthemmin bejniethom li ma halluhx jidhol id-dâr ta Hâmet ifittex lil martu u lil uliedu bla ma icun jâf xi ġralhom; għalhecc, mat-triek jarau chif iteghmuh il biċċa bil mod mill'ahjar li jistghu. Chienu itellghu u inizzlu bla ma jafu chif sejjrin jibdeulu biex jatuh aħbâr tant hażina, x'hin krib l'Imġâr beda itarrfilhom il Hâchem stess.

— Li cont nâf, kallhom, ma contx immur Malta xejn; li chiecu tafu chemm għaddejthom hażin daun l'erbgħat ijiem, dejjem imdejġak, kalbi seuda bla ma nâf il għaliex; chelli mitt sena sachemm nigi Għaudex, u ma narax is-siegha li incun ma niesi. Ghâdni ngħali s'issa għaliex ma hadtx miegħi lil marti Margarit u lil binti Lisa, għaliex chiecu mohħi chien icun actar f'sietu.

— La titbighed mid-dâr, kâl ta Platamun, mohhoc jibka uaraje, u l'actar fiż-żmenijet tagħna, għaliex illum jista jinkala xi għauġ bla hsieb xejn.

— Xejn ma icun ghageb, compla uarajh de Nasis, għaliex minn barra għandna it-Toroc, minn geuaa

f'pajjizna ninsabu imdaurin b'nies barranin li ma nafu hom xejn; tahsibhom hbieb u nies tajba u Alla jâf x'icunu. U chiecu jien bhalec, sur Indri, ma immurx Malta u inhalli lil marti u lil uliedi fil palazz ta Hâmet barra mill Castell.

— Iva, raġa ta Platamun, int ma ghamiltx seua, u ghalhecc ghandi mitt sena jien ucoll sachemm naslu, ghaliex minn xi huejjeġ li f'Malta ghaddeu minn ghala uidejja, nibza minn xi deni li sata' jigri lil ohti, martec Margarit u lil...

— X'ghidt, ġbîn?... kabeż mistghageb ihares lejha il Hâchem bla ma hallieh jissocta. Xi smajt? x'gara?

— X'gara seua ma nafx; smajt xi chelma minn haun u ohra minn hinn.

Limsejchen Mannâr sâr minn cull leun; kabduh duejjak ebâr u ma chienx jara il hân li jasal u jidhol id-dâr. Fit-telgha ta l'Imgâr tarfulu xi haġa ohra biex igaghluh jakta dritt lejn il Castell bla ma jagħddi mid-dâr tiegħu ta Hâmet, fejn sâr is-serk. Haun għaraf li ġrau xi disgrazzi ebâr; x'hin korob lejn ta Hâmet, liua lejn id-dâr tiegħu, hbiebu ma setgħu iżom-muh b'lebda cliem. Dahal fl'intrata tad-dâr, beda igħajjat b'kalbu maksuma lil martu u lil bintu, inma ma tiegħu hadd. Tah bhal genn, jigri mad-dâr, igħajjat u jibchi. Riedu chiecu hbiebu isabbruh, ifarrġuh; inma chif tista katt issabbar u thenni lil min f'dakka uahda, bla hsieb ta xejn, isib li tilef lil martu u lil zeuġ uliedu. Chellhom igħedulu collox chif chien u it-tahbit collu tagħhom li thabtu sabiex isibuhom jeu għallinkas isiru jafu chif u minn min sâr id-delitt, u li collox safa' fix-xejn ghaliex ma setgħu jakbdu ebda tarf.

L'imsejchen missier ma bakax li ma ghamilx dac collu li sata' sabiex jirnexxilu isir jâf għallinkas għadhomx hajjin u fejn jinsabu : bil għajnuna tal hbieb li chellu Malta, chiteb f'Tunes, f'Gerba, f'Argiel u f'Costantinopli biex jara jecc martu u uliedu jinsabux lsiera hemm, sabiex jifdihom. Uighed ucoll bosta flûs lil min jatih xi ahbâr tagghom.

Chienu għaddeu hamest ijiem fuk il migia tal Hâchem f'Għaudex, mita sâr jâf minn Patri Agostinian, Stiefnu Zurchi, bhiedem għaref u ta hajja tajba, dac li cabbar il convent ta Għadux, li fix-Xenchia chien jinsâb uiehed bidui, jokghod b'dâr lejn Imgâr Xini, li chien jâf b'xi haġa fuk dac li ġara. Il Hâchem baghat għalih minnufih, u malli rəh kuddiemu, staksieh :

— Smajt li inti tâf xi haġa fuk is-serk ta marti u ta uliedi: għidli dac li tâf; ara tahbili xi haġa, għaliex tahbat hażin!

— Nghidlec, uiegeb il bidui beżghan, dac collu li nâf. Haun il lejl ta kabel ma ġara is-serk ta niesec, rajt chemm il darba uiehed żaġżuġ ta xi hamsa u għoxrin sena fit triek li tiehu għall'Imgâr Xini. Mal-lejl snajt mixi u għajjət ta nies għaddejjin mnejn dari, rajt li stess ġuvni u smajtu ighid: "Toktlu hom lè, ahjar imbigħu hom lsiera." Dan collma nâf, u dan il ġuvni ma nafux.

— X'chien liebes?

— Libsa seuda ta ghâni; actarx hu tuil u irkiek, bil mustacci żgħar.

— Ma contx hsibt hażin! hu collu chemm hu!... kâl il Hâchem fil hin li kâm isejjah lil hu martu, li Ciccù Platamun.

## IX.

## Mariu Cassar

Chien ilu chemm il sena Ninu, bin il Hâchem, fil belt ta Paliermu, fejn chien mar biex jitghallem, imma katt ma chien mument f'sictu, mohhu dejjem ihabbat fuk niesu u nisk iżjed fuk il maħbuba oħtu Lisa, li chien halliha beżaghna fuk xi għauġ li sata' jaka' fuk il familja taħhom minfhabba dac li chienet tara f'Ġorġ Riales. Imma mita chien jahseb fil għakal tal għarus tagħha, il captan de Nasis, u fit-tiubija u f'hiltha, dan il bin chien itajjar għal ftit żmien dan il biża minn mohhu. L'ittri imbagħad li chien jircievi minnha cull tant, li minnhom chien jagħraf il fidi kauuija li chellha f'Alla, it-tama ebira fil Madonna li teħlisha minn cull għauġ, chieniu dejjem actar icattrulu is-sabar.

Chien imdorri, filgħaxija, uara li scola, jinżel ix-xatt tal belt jagħmel daura, biex imbagħad jingabar id-dâr għal li studiu. Ġurnata fost l'oħrajn, isib li għada chif dahlet fil port xprunara ginuiża u uakaf iħares jara in-nies nieżlin minnha. Jilmaħ ma daun uiehed żagħżuħ ta xi hamsa u ghoxrin sena, tuil, magħlub, liebes actarx hażin, imma li chellu xeħta ta uiehed imrobbi fil għana u fit-tagħlim ta li scola. Gieblu xeuka li jarah ahjar, korob lejħ, deherlu li m'hux uieċċ ġdid għalih, resak lejħ biex ichelmu, iżda dan, malli rah, mar għal fuku u kallu :

— Int m'intix Toni Mannâr, għaudxi ?

— Iva, int mnejn tâfni ? oh, issa kieghed nintebah min int ! M'intix Mariu Cassar, għaudxi bhali ? Ma contx uakajt lsir ? Chif hlistha ?

— Hlist sa fl'ahħar mill jasar, uara sitt snin il

ili imbati, u għadni gej minn Tripli u nhossni ghandi mitt sena sachemm immur Ghaudex nara lil niesi.

Bakghu telghin it-tnejn fimmchien lejn il belt ; ta Mannâr stiednu biex jokghod ghandu fil ftit granet li chellu idum Paliermu sachemm isib xi bastiment sejjer lejn Malta.

Mariu Caxaru, illum Cassar, chien minn familja ghanja, ghaudxija, li minnha chelna fil gżira Vici-Armiral, Ġurati u Captani. X'uhud minn ta Cassar chieniu keghdin Malta, laħku minnhom impieghi ghaljin, chieniu mahubbin mir-rejet ta li Spanja u imbaghad mis-Slaten ta Malta. Missier Mariu, Anġlu Cassar, li chien Ġurat f'Ghaudex għall chemm il sena, rangel għani, chien habib ta Ġurat iehor malti, Ġuliu Cumbo, li chien jokghod il Mosta, f'palazz krīb il enisja. Dan chellu bintu Angelca, gharusa lil ġuvni ghani bhalha, Tonin Manduca. Il missier chien stieden bosta hbieb ghal nhar it-tieg u fost daun ma nisiex lil habib tieghu ta Ghaudex, Anġlu Cassar, u talbu biex ma jonksux. It-tieg chellu isir f' Auissu tas-sena 1526, żmien li fih Anġlu ma satax iuarrab minn Ghaudex, u ghalhecc, biex ma jonkonx lil habibu Ġuliu, baghat lil ibnu Mariu. Għadu jissemma sa illum chemm spiċċa hażin dac it-tieg: it-Toroc dahlu il Mosta fil hın li chien colhadd miġbur għall ghors ; saret taktigha ; bosta bakghu mejtin, ohrajn harbu, 400 uakghu lsiera. Fost daun, il gharusa Angelca, li minfhabba fiha ghamel dan collu it-Torc Haggi, biex jisrakha u jatieha lil Sidi Alı, Sultan ta Tripli ; it-tır ta mohhu irnixxielu seuua. Bin Cassar chien uiehed minn dauc li uakghu taht idejn it-Toroc, baka' lsir Tripli sachemm irnexxa lil missieru li jixtrih. Il ba-

stiment li fuku imbarca chien ghal Paliermu, u hemm mar bil hsieb, chif ghedna, li ifittex mill'actar fîs jigi Ghaudex.

Fil granet li Mariu Cassar kaghad ghand Ninu Mannâr, ghamlu hbieb seuua; dan urieh bid-duejjak collha ta kalbu, bil biża li chellu fuk ohtu Lisa, gharusa ta Toni de Nasis, il captan, bil hażen tal familja ta Rioles. Mariu urieh chif sâr jâf fi Tripli lil Ġorg Rioles, chif ghamel ta bir-ruġu habib mieghu ghal bżonn, kallu fuk xi delitti tieghu u fuk il hbeberija li chellu mas-sultan ta Tripli Sidi Alì u ma xi Capijiet ohra tat-Toroc. Ta Mannâr actar baża ghal ohtu fuk daun il cliem, u irraccmandaha bid-dmugh fghainejh lil dan il habib. Mita uaslu biex jinfirdu minn xulxin, Ninu uasslu sa abbord, ghannku lil xulxin bhal hbieb tal kalb u kallu daun l'ahhar cliem:

— Infacreec, habib, f'ohti Lisa !

— Targħa tghidli xejn, Nin; jecċ nâf li inċarċar denmi, jecċ nâf li naka' mill ġdid lsir, Lisa ma taka' katt taht idejn il għedeuua tagħcom !

— Nifda fîc u fil captan de Nasis.

— Ifda fina u la tibża xejn.

Mariu uasal Ghaudex bis-sliema; chienet ta ferh ebîr lil ommu u missieru, lil niesu u lil hbieb il migja tieghu mill jasar ta Tripli; ma chienx hliief iġhid lil colhadd chif ġara is-serk ta l'gharusa tal Mosta, it-tbatijiet li ġarrbu fil jasar, il mibgheda tat-Toroc lejn li nsara u fuk collox lejn daun il gzejjer. Il familja tal Hâchem chellha minnu ittra ta Ninu u ahbarijiet fuku; Lisa semghetu b'hena u hrara ebira jithaddet fuk huha, chellha elf mistoksija x'tagħmillu u

hu collu ferhan kallha dac collu li sata' ighedilha. Lisa chienet tâf thobb bil kalb lil mân jaghmilha xi piacir u ghalhece uriet mhabba lejn Mariu u habitu uisk iżjed mita saret tâf chif huha irraccemandaha lilu. Din li mhabba tât ftit x'jahseb lil de Nasis u lil Hâchem; imna billi chienu jagharfu tajjeb it-tiubjia ta Lisa, li mgieba tajba, ir-rispett u il ghakal ta Mariu, ma tniffsu xejn; biss ma chienux jistghu jahmlu fih il hbeberija tieghu ma Ġorġ Rioles. Iżda, uara hmistax li giè Mariu f'Ghaudex, ta Rioles geu itturrufnati u spiċċat ghalhece din il hbeberija, ghalchemm bejn Mariu u de Nasis ma chienitx tinsâb mhabba ta hbieb tal kalb.

Uara ftit taż-żmien, ġara, chif jâf mân kieghed jakra, is-serk tal familja tal Hâchem. Ftit-tahuid li uaka fil ġżira b'din id-disgrazia, intesa Mariu Cassar. Mita ftacru fih, il familja tieghu kalet li mar Malta. Il Hâchem baghat jara, gietu l'ahbâr li Malta ma de-hirx, haseb ghalhece hażin fih, u dan il hsieb ra li minnu mita sama' cliem il bidui li semmejna.

Ix-xnigha ġriet malajr minn fomm għall'iehor li Mariu ta Cassar chien il câp ta dauc li serku il familja tal Hâchem. Il familja ta Cassar katt ma seteght iddabhal f'rasha li Mariu chellu l'ghalmu u il kalb jaghmel dac id-delitt minfhabba Lisa, fuk collox ghaliex chienu jafu chemm chien tajjeb u chien digià gharus lil Ġovanilla minn ta Vanjol, ghaudxija, xebba ghanja bint Flippu u Sméralda, li chienu ihobbuh daks chiecu binhom. Imna chif jista mohhom ma imurx f'Mariu? Dan telakhom dac il lejl ta dac is-serk, u il bidui rah chemm il darba lejn Imġâr Xini, li ghal-

chemm ma chienx jafu, minn cliemu hadd ma satagh ighid li ma chienx hu!

Ġovanilla, soghbija bil bosta fuk din il biċċa, ma dahhlitx f'mohha dac li ngħad fuk l'għarus tagħha, għaliex chienet tafu biżżejjed; hasbet fih li għamel xi att ebir ta virtù, billi l'aħħar cliem li kallha nhar is-Sibt ta kabel ma ġara id-delitt chienu daun:

— Ġovanill, forsi icolli nitbiegħed mill ġzira bla hsieb, forsi bli nagħmel tittabba għal żmien il fama tiegħi, forsi icolloc il għaliex tagħli... imma temmen xejn b'dac li ighidu... la tinsieni katt... dejjem ftacar itlob lil Madonna għaliġa, għaliex icolli uisk bżonn!...

— Immela, x'sejjer tagħmel, Mar? kaltlu hi.

— Id-dieka ebira tiegħi hi, li ma nistax nitchellem fuk hecc!... itlob għaliġa!

---

## X.

### Ninu

Chienet għaddiet actar minn sena mingħajr ma insemgħet ebda aħbār fuk mart jeu ulied il Hâchem, mita uasal minn Malta l'Ingħar uiehed ġuvni, li telak bil mixi għar-Rabat. Minn uiċċu chien juri li bata bosta, li hemm ebir chien jinfidlu kalbu. Mita korob lejn ix-Xeuchia, kabad it-trik ta Hâmet, u baka' sejjer lejn il palazz tal Hâchem. X'hin uasal fejnu, rafa' għainejh iħares; die il hemda, dac is-schiet actar kasmulu kalbu, kabeż id-dmugħ minn għainejh, tnighed tneghida u kâl: "X'tibdila fi ftit żmien!... X'takliba minn mita hallejt dan il palazz! Msejġna ommi! msejġna Lisa!" Rafa' għainejh lejn is-Sema, u kâl b'kalb mifniha bil għali:—Alla Sidi, harisli l'ommi u lil huti!...

Omm Sîdna, oh Maria, ghat-tbatijiet horox tieghec, ismaghni, ghaklali din il grazzia!..."Kabad it-triek lejn S. Nanard u baka' tiela lejn il Castell tar-Rabat, uasal fejn il palazz tal Hâchem, habbat, fethulu u dahal.

Il lâkgha bejn il Hâchem u bejn dan il ġuvni, li chien ibnu Ninu li chellu Paliermu, chienet ta puieni cbâr. Il missier raġa geddet li ghali tieghu billi kaghad ifissirlu aħjar dac li chien chitiblu f'ittra, fuk id-disgrazia li ġratilhom u staksa lil ibnu ghaliex id-dauuar ma ġie u ma uiegeb katt iżjed għall'ittri tieghu.

— Ghaliex, missier, għauġ fuk iehor! uieġbu ibnu. Cont nahseb li ma narahiex iżjed l'art taghna, li ma niltekgħux iżjed flimchien. Forsi smaġt chif f'Ottubru tas-sena l'ohra, il cursar lħudi Najdin Caramàn, b'ghaxar xniebec barbreschi niżżel in-nies tieghu f'Marsaxloc ta Malta, tala' għal Gudia, u fejn il enisja ta Loretu lahkitu il cavalleria ta l'Imdina, reġghetu lura u irnixxielu biss jisrak erbgha bdieua u ftit bhej-jem. Ix-xniebec gibdu għal Chemmuna u kagħdu jis-tenneu hemm li jisirku xi xprunara ta li nsara minn fuk il baħar. Ftit ġranet kabel, cont tlakt minn Skal-lia biex niġi haun ma uiehed minn żeuġ bastimenti maltin li telku flimchien għal Malta b'bosta Cavalieri ta l'Ordni u passigġeri ohra. It-Toroc ruana minn Chemmuna x'hin krobna leju Malta, għamlu għalina; il uiehed heles; l'iehor, li cont fuku, inkabad. Haduna lsiera f'Girba. Inħallic tahseb, missier, il ghali tieghi x'hin sibtu ruħi lsir! Caramàn, imma, ma giebx ruħu maghna mill aġħâr; hua ried jibagħtna pajjiżna, imma ried xi tliett mitt scud minn cull uiehed. Bagħat cavalier minnhom biex jiccorda mas-Sultan Isleadam,

ftehm u fuk il flûs u baghtuna. Minfhabba dan collu chien id-deumien tieghi; chelli bla hsieb, mal guaj li xrobt, niecol ueoll il hobz tal jasar f'Girba!

Ninu sâr jâf minn zjuh Platamun u minn ta de Nasis dac collu li ghamlu f'Ghaudex u Malta, fl'art u fuk il bahar, biex isibu l'ommu u lil hutu u jicxfu lil dauc li serkuhom; chif collox chien ghalxejn u chif fl'ahhar is-suspett naka fuk Mariu Cassar. Bin il Hâchem ma satax inizzilha malajr din l'ahbâr, li min chien il htija ta colma ġara, mar mbaghad jafdal u dac collu f'kalbu u sa uegħli li iharislu lil oħtu mill'egħdeuua! "Chif?" beda ighid x'hin chiens uahdu, "Mariu Cassar traditur! Lil min ilkajt f'dari f'Paliermu, fdajt kalbi mieghu, jittradini b'dan il mod!... Ma chien jidher tant tajjeb, tant fidil! Jista ieun katt li chellu kalb tant ħazina!... Jisrakli l'ommi, l'oħti, lil hija!... Lè, jien nafu lil ta Cassar, tant ħzunija u jebus'ja ta kalb ma t'nsabx fih!... Imma id'ub f'dac li stess lej!... Jisingħu cliemu ma dauc li serkuhom!... Li mhabba forsi żejda li uira lil oħti!... Hu chif inhu, ighidu li iridu, lil Mariu Cassar nafu b'zzejjed għalchemm ġuvni kalbieni li ma bħalu, għalchemm mohhu jilħaklu, għalchemm hua capaci jixhet ruħu ġeua in nirien, kalbu hija tajjba, hu nisrani mill'ahjar, ma jista ieun katt li jagħmel dan id-delitt!..."

Mohhu mimli b'daun il hsebijiet, hareġ mill-Castell, niżel ir-Rabat, mar fil cunvent ta S. Uistin biex isib lil ħabibu P. Stiefnu Zurchi, ighidlu x'għandu jagħmel, jara x'parir jatih. It-tuajjed u għaref patri lakghu b'idejh miftuħa, sabbru mill'ahjar li sata', gagħlu jehu mn'idejn Alla is-salib li bagħtilhom, kal-

lu jitlob lil Madonna biex taklaghlu il grazzia li jarga isibhom lil dauc li tant chien ihobhom.

— Ibni, issocca ighidlu, it-tuajjed f'din id-dinja icun imsauuat, il hazin jittrionfa, imma ghal zmien; l'innocenza Alla, illum jeu ghada, igaghlha tirbah, teun maghrufha u imfahhra !

— B'din it-tama jien ucoll, sur Patri; xi tghidli imma naghmel? U kabel xejn, int jidhirlec bhal ohrajn li Mariu Cassar chellu il hila jaghmel delitt hecc cbir !?

— Jiena digà ghidtu lil Hâchem missierec, li lil ta Cassar nafu tajjed, ma nemmen katt li hu hâti. Xi ghedeuua ohra ghandcon f'Ghaudex u forsi barra minn Ghaudex ucoll, imma fuk xi huejjeġ icolli inżomm fomni siechet. Il parir li natic hu li issiefer f'pajjiż it-Toroc, ahbi ismec u pajjiżec, dur ix-xtajta ta l'Africa minn Tripli sa l'Argiel; bil ghakal u bil flûs jista jirnexxilec li issib lil niesec x'imchien lsiera.

— B'dan il hsieb jiena ucoll; biss nibza li missieri ma ihallinix ntlak billi jibza li narga naka' lsir.

— Lil missierec infehmu jiena; inti titlak illum kabel ghada.

Ninu, l'iben li chien bakghalu il Hâchem, il ghada hareġ mill gżira biex imur kalb it-Toroc ifittex l'ommu u lil hutu, u li msejchen missier baka uahdu mifrud mill mahbuba martu u uliedu, minghajr l'ebda tama li kabel ma imut jarahom darb'ohra.

### Il Mig'nun ta Chemmuna

Uara ftit tal granet Ninu Mannâr chien f'Tunes jitchixxef u jithabat biex jirnexxilu isib l'ommu u lil hutu. Minfloc ma irnixxielu il hsieb ta mohhu, spiċċa biex uaka ilsir hua ucol. Helisha haff uara ftit taż-żmien bil ghajnuna ta xi hbieb; issocċa is-sâfar tieghu f'Girba, fi Tripli, f'Zuara; raġa għadda minn Tunes, mar Bona, baka' tiela sa l'Argiel, uaka lsir darbtejn ohra u giè mehlus bla ma jâf chif; ha sehem f'bosta guerer bejn l'Insara u it-Toroc, għamel chemm sata biex icompli ix-xeuka cbira li chellu, li jakbat xi tarf fuk is-serk tal familja tieghu, imma collox sfalu fix-xejn. Imdejjaq, mifni bil ghali, jiesu maktuh għal collox, uara tant snîn ta tigrib u taħbit, giè mill ġdid Għaudex. Sâb lil missieru Indrija mitmum bil ghali, xieh kabel iż-żmien, miġbur f'dâru fil Castell, bla ma għandu x'jaksam iżjed ma hadd, u Hâchem minn f'locu zjuh, hu ommu, Ciccu Platamun. Għadda ftit granet ma missieru, urieh b'dac collu li għadda minn għalih f'ix-xtût ta l'Africa u chif collox chien għal xejn. Uaslitlu ittra uara ftit minn habibu il Cavalier Ganni de Parisot La Vallette; minnha sâr jâf li chellu xi ighidlu huejjeġ li jisueu uisk fuk is-serk tal familja tieghu, u għalhecc, bla telf ta żmien, irhilha lejn Malta.

Rajnihom, f'euuel taksima ta din li storia, jiltakghu daun it-tnejn fil Birgu, joborgu flimchien f'siegha nhar u jibkghu sejjrin imorru lejn il Calcara. Haun u de Parisot urieh is-suspett li chellu fuk ta Rioles u il-lhudi Elia, ftehm u flimchien li il għada imorru

Chemmuna ma Toni de Nasis u Bernard Dupuo, cap-  
tan tal ghases ta Ghaudex, biex jarau jistghux jakdu  
xi tarf mis-Sajjed ta Chemmuna. Rajnihom jaslu,  
jihlu mid-dahla ta S. Niclau, jitolghu il fuk sad-dâr  
tas-Sajjed. De Parisot u Toni bin il Hâchem bakghu  
ma dan, fil hîn li shabhom marru jaghmlu daura mal-  
lsir tagghom, mat-tifel u il-lsir tas-sajjed. Baka' bil  
cursità, mîn hu kieghed jakra dan il etieb, x'kallhom  
dan is sajjed, liema chien il fatt icrah li semmielhom  
fuku, uara li talabhom biex jahalfu li iżommu collox  
mohbi sachemm jasal iż zmien. Chelna inhalluh u nerg-  
ghu lura bli storia taghna biex natuha ftit tad-daul;  
imma issa uasal il hîn li mîn kieghed jakra icun jafu.

— Mita issiru tafu, kallhom, mîn hu dac li kie-  
ghed jithaddet maghcom, mîn jien, li isejhuli il *Mignun*  
inchella is-Sajjed ta Chemmuna, ma hemmx dubiu,  
intom tobghodu u tisthtu l'isem tieghi, bhala isem ta  
bniedem l'actar infami!...Cont chiefer, ingrat, ta kalb  
jebsa actar minn ta tigra tad-desert u ma nafx chif  
Alla isofrini fid-dinja, ma nafx chif l'art ma tinfetax  
u tiblagnî! U int, Nîn, bin il Hâchem Mannâr, uara  
il cliem li tisma minni, taghrafni bhala l'acbar ghâdu  
ta dauc li thobb fid-dinja! Kalbi ma ittinix li niftah  
mill ġdid bi cliemi il ġrierah taghha, ghalhecc nitlob-  
com li thalluni ghall'issa nidfen fis schiet il cruha tad-  
delitti taghha!...

Is-sajjed beda jirtoghod, ghainejh bdeu jihmaru  
u tkattar minnhom xi demgha, żamm il cliem tieghu.

— Issocta, habib, kallu de Parisot, curaġġ, tibzax  
minn'na, ahna inżommu, sachemm icun hemm bżonn,  
collox fil heba.

— Ghid collox, kabeż ta Mannâr, la thalli xejn; jiena għalli inti sejjer tagħmel magħna, mu'issa stess minn collox naħfirlec.

— Tahfiri!... Jista' icun katt?... Mela inti tajjeb bħal oħtoc Lisa!... Hi ucoll kaltli: *naħfirlec!* fil hin li chellha tishitni!... Il chelma tagħha ta mahfra tâtni il hajja fir-ruh u fil gisem; u inti, Nîn, bil chelma tiegħec, kieghed iżżidhieli. Ma fli stess hîn nagħraf chemm chien ebir id-dnub tiegħi mita għamilt id-deni lil minn hu tant tajjeb!...

— Tibżax, habib, issocca li cont tgħid, kallu bin il Hâchem, li chellu elf sena biex isir jâf dac li chien jistenna minnu.

— Nissocca. Int, Nîn, nishajjlec tiftacar f'uaiehed jismu Lippu, li chien giè jokghod Għaudex xi sena kabel ma int sifirt għal Paliermu. Dana Lippu, għalchemin ma chienx magħruf, chien hażin actar minn ta l'infern, ta kalb l'actar chiefra, imrobbi f'Girba, kalb it-Toroc, fejn haduh lsir ma missieru. Sâr hażin actar mill għaghâr Toroc; chien jista' jagħmel deni lil insara actar minnhom, għaliex chien jâf jagħmilha ta nisrani għal bżoan, biex ma li stess Toroc jagħmel hsara fost l'insara. Sâr habib ma bosta capiġiet tat-Toroc, fost l'oħrajn hbieb tiegħu chienu l'ghedeuua ta l'insara, l'ahua Barbarossa, Aruh u Hajreddin, li bisserk saru reġet ta l'Argiel. Magħhom, harbat bosta bliet ta l'insara, u fejn ma chienux jaslu bil kauua tagħhom daun iż-zeuġt ahua, chienu jaslu bil hażen ta dan Lippu, li billi chien jagħmilha ta nisrani, chien jista' jidhol fejn irid u jitchixxef fost l'insara. U hecc, mita tau is-salt lil belt ta Catania, l'iskof tagħha,

Mons. Caracciolo, sata' jahrab u jistahba; imma Lippu, bi hżunitu, sâr jâf fejn inheba, ghamilha habib mieghu biex jittradih u icconsennah f'idejn l'ghedeuua Barbarossa. Semmejtuli lil Ġorġ Riales u lil lhudi Elia u staksejtuni jecc nafhomx. Nafhom nghid! Oh, m'hux li chiecu katt ma cont nafhom, chemm chien icun ahjar għalija! Bla ma tâf xejn int, Nîn, mibgheda cbira tinsâb bejn ta Riales u il familja tieghec ta Mannâr. Nannuc, missier il Hâchem Indrija, li chien jismu bhal-lee Ninu, żmien ilu chien captan fi Spanja mal milizias-Sultan; Ġacbu, missier Ġorġ Riales, chien captan bhalu; imma li xejn ma chienu jixxieblu fil hajja. Nannuc tuajjed u fidil lejn is-sultan tieghu; Riales hażin u habib ta l'ghedeuua ta li Spanja. Chixef nannuc li chellu ikum irvel contra is-sultan mill li stess suldati, u li câp ta dan irvel chien il captan ta Riales. Chif chien jinhtieglu, il captan ta Mannâr għarraġ b'collox l'is sultan; Riales ma ibnu Ġorġ, tfajjel ta ftit snîn, giè itturufnat. Minn haun bdiêt il mibgheda bejn ta Riales u ta Mannâr; Riales halef li jekred il familja taghcom, rabba lil ibnu f'din il mibgheda, cabbar il hbeberija tieghu mat-Toroc biex jista jinkeda biha għat-tîr ta mohhu; u l'ahua Barbarossa kabbduh ma Lippu li semmejtulcom biex icollu ghajnuna minnu.

— Issa kieghed nifhem xi haġa, kabeż kâl mi-staghgeb ta Mannâr, mill hsara li chellha minn għoxrin sena ilhaun il-familja taghna!

— Ghidtliecx seua, issocca il cavalier La Vallette, mita ghidtlec li ta Riales ma joghgbuni xejn, u li irid icollhom sehem fid-disgrazzi tal familja taghcom!

— Ghedtlu seua, iva, sur cavalier; u issa tistghu.

tifhmu collox malajr. Ta Riales geu jokghodu Ghau-dex uara li kalghu il mahfra mis-Sultan, biex jagharfu seuua lil ta Mannâr; imma barra mill gżira, chellhom minn jahdem ghalihom. Lippu habibhom, fuk il baħar, max-xuieni tat-Toroc, compla, balleġ! ix-xeukât tagh-hom. Chemmuna, din il gżira zghira, nkdeu biha biex jiltakghu ta Riales ma Lippu u it-Toroc; saret *Bejta tal Hallilin* actar milli chienet kabel. Haun Lippu beda ix-xoghol tieghu. Toni Platamun, hu ommoc Margarit, captan ta fuk il baħar, inkabad mix-xuieni tat-Toroc, ghamluh lsir u giè iccunsennat l'Argiel f'idejn is-sultan Aruh Barbarossa, fejn għadu ighix ta lsir. Ftit uara, haun fejn din il gżira, nannuc Ninu ma ibnu Cola, uakghu lsiera u haduhom Girba. Mit-triek tax-Xlendi, bil ghajuuna tal-lhudi Elia u tal-lsir taghcom Ahmed, Dun Nicol Castelletti insterak, baghtuh Costantinopli, bieghuh lsir u uara sena miet. F'daun id-delitti collha, Lippu keda tajjeb lil ta Riales. Chif imbagħad geu itturufnati ta Riales, chif ta Mannâr uaslu fi rvina tal familja collha taghhom, tafuh bhali, ma hemmx għal-fejn inghedulcom.

— Seusenu dan li irridu nafu, kabeż kallu Ninu; għal dan gejna haun nithaddtu mieghec.

— Issoceta, habib, int ma icolloc ebda deni, okghod fuk cliemi, kabeż kallu il cavalier biex jaghmillu il hila!

— Ah x'turment! Oh x'piena sejrrin iġġaghluni nbati!... Lippu f'dan id-delitt, ma ta Riales, u ma Elia u Ahmed, chellu l'acbar sehem, u għaraf bi hżunitu iħabbel tant il biċċa, li xebet collox fuk min ma chellu ebda htija, fuk Mariu Cassar!... Iva, il ebira htija chienet ta Lippu, bakghet kalbu jebes għal bichi

ta omm tant tuajba, ta bintha, li xebba bla tebgha, ta tarbija ta ftit xhur ; u chellu il hila, minn haun, minn die id-dahla ta S. Niclau... jieconsenna f'idejn Rioles, f'idejn... f'idejn captan, Torc l'actar chiefer, lil dauc li chienu, Nîn, il gîd, il hena u li mhabba collha tieghec !...

Is-sajjed baxxa rasu, heba uicçu f'idejh, collu imrieghed, bla nifs, b'lehen bil chemm jinstama, u kâl:

— *Il Mignun ta Chemmuna*, chif tarauh haun kuddiemcom, hua dac Lippu il mishut !...

Ma daun il cliem, uaka ghâxi f'idejn iz-zeuġ hbieb li chienu jisimghuh.

---

## XII.

### L'imjassin

Uara ftit, Lippu bil ghajnuna taż-zeuġ hbieb giè f'sessih, fil hin li rau gejgin fukhom mid-daura li chienu ghamlu ma Chemmuna, iz-zeuġ hbieb l'ohra li chellhom maghhom, de Nasis u Bernard. Kabel xejn ma uaslu daun, Lippu ueghidom li xi darb'ohra ifissrihom il haġa ahjar, u jurihom ucol ghaliex jinsâb kieghed f'die il gżira; u, sabiex ma jatu x'jahseb lil hadd, ftehm u li il lâkgha taghhom teun f'San Paul il Bahar, fejn hu imur isibhom bid-dghajsa tieghu ta sajjed.

F'din it-tieni lâkgha mas-Sajjed f'San Paul il Bahar, l'erbgħa hbieb saru jafu chif marret il biçça collha tas-serk. Mela, ta Rioles, Ġorg u missieru, li chienu itturufnati, ftehm u ma captan ta xambic torc u geu Chemmuna; mal habta tal hdax ta bil-lejl, ix-xambic dahal bil mohbi fi Imġar Xini fejn chienu jistenneuh Lippu mal-lsir ta Mannâr, Ahmed; niżel l'art ma daun it-tnejn Ġorg Rioles b'erbgħa Toroc mieġħu;

maduar nofs il-lejl chienu ta Hâmet maduar il palazz tal Hâchem; Ahmed ma Lippu daħlu mill ġnien, kabżu għal geuua il bitha u fethu lil shabbhom. L'euuel xogħol tagħhom chien li għammdu u rabtu lil uiehed mis-sefturi, u b'dakkiet ta stallet ħelsu mill iehor u mill chelb li beda jimbah hecc chif xamm il barranin. Dan collu ma satax isir bla ħlejjes u bla ghajjät; għalhecc kamu imbeżżgħin Margarit u bintha Lisa; iżda l'imsejenin sabu ruieħhom f'dakka ta ghajn imdauurin minn hafna rgjel, tilfu saħħithom, uakghu ghaxjin. Mita stejknju, sabu ruhhom geuua xambic u sejrjn lejn Chemmuna, imdauurin minn Lippu, Mariu Cassar u il lhudi Elia, imhabbtin inagħhom biex igibuhom f'ses-sihom. Krib tagħhom chien kieghed b'idejh marbutin uarajh, ħsiebu f'imsiechen żeuġ nisa, Dun Nicol Castelletti, provigariu ta l'iskof, bħalliciecu li hu ucoll ma chien jinsâb misruk u imjassar bħalhom! Chien għadu id-dlam x'hin niżżlu it-tliet lsiera f'Chemmuna biex l'ghada jerhulha ma żeuġ xuieni ohra lejn Barbaria. Id-dahla ta S. Niclau, chiecu tista titchellem, issoceta ighidilhom Lippu, tâf tegħdilcom il bichi u it-tneghid ta l'imsejenin lsiera fil ħin li jiena tlakthom f'idejn ta Rioles biex jehduhom Barbaria.

— U Dun Nicol, staksa il cavalier de Parisot, chif insâb lsir fuk ix-xambic maż-żeuġ nisa ?

— Dun Nicol, uiegeb Lippu, chellu min jistadu f'die il teġla f'f' stess gżira; tlieta minn shabna ma il-lhudi Elia, kabduh mit-triek tax-Xlendi, niżlu bih mal uied, għaddeu minn Sannat u uassluh Imġar Xini fil ħin li uasalna ahna biż-żeuġ nisa. Fil viagg, imbagħad, għal Barbaria, iltkajna ma bastiment torc li

sejjer Costantinopli; fuku chien hemm mercant tal lsiera: ta Rioles bieghuh, u haduh f'die il belt, fejn miet, chif tafu, uara sena.

— U iċ-ċhejehen hija Ġuseppi xi hbaru? chif spiċċa? Ktiltuh f'die il-lejla? staksa Ninu Mannâr, kalbu maksuma bil piena ghal dac collu li sama'.

— Hûc, Nîn, ma ktilniehx; tajnih l'ommoc malli giet f'sessiha, u baka' maghha ghal xi żmien, sa-chemm hi telkitu f'idejn habib biex jehu shiebu.

— F'ân collu li ghidtilna, Lip, kallu Toni de Nasis, ghâdni biss ma nistax nifhem chif insab maghcom Mariu Cassar, u compla maghcom id-delitt, u issa ghidt li hu bla htija!

— Giè inkarrak minni... ridt nixhet il htija fuku. Cont nâf li f'Paliermu, int, Nîn, tlabtu li jehu shieb ohtoc Lisa. Hu chien gharus banda tajba, lil Ġovannilla, bint is-sur Lippu Vanjol. Din chien iridha ġuvni iehor; dan xtrani bil flûs biex nek-ridlu lil gharus ta Cassar. Jien karrakt bih, uah-haltu f'mohhu li jinhtegilna nakbzu ghall Lisa, u gharaft tant nahdem tajjeb b'mohhi, li uakkajtu lsir ma l'ohrajn bla ma jâf min hu il htija. Fis-serk, imbaghad, ġaghaltu jahdem mieghi u ma l'ohrajn; fehimtu li hemm bżonn nimxu bil malizia, nghinu fis-serk lit-Toroc la darba inkbadna, biex incunu nistgħu il kuddiem nharrbu lil msejnenin lsiera. Kbadtu finnassa; jiena cont il htija coltha tiegħu. U jidhrilcom li ma ghidtx is-seuua, x'hin l'euuel darba li iltkajna f'Chemmina, ghidtilcom li mita issiru tafu minn jien, tibdeu tobghodu u tishtu l'isem tiegħi, bhala isem ta bniedem l'actar infami! Daks chemm cont

chiefer, nżid nghedilcom, ma nafx chif l'art ma tin-fetahx u tiblagnhi!... Izda min jaf Alla hux kieghed iżommni fid-dinja biex inhallas għall dnubieti u ncun ta gfd lil minn ghamiltlu tant deni!...

— Tâf issa fejn jinsabu dauc li uakkajt fil jasar? Ghamilt xejn xi haġa biex issalvahom? stakseuh ilcoll flimchien bi hrara ebira.

— Nâf fejn huma, u dac collu li stajt nagħmel, ghamiltu biex nifdiehom. B'dan biss nista issa inhallas b'xi mod id-delitt tiegħi. Tistghu tahsbu liema hajja imsejena kieghed ingħaddi f'Chemmina ma tifel u lsir, imbieghed mill bnedmin, imghoddi ta mignun, miżmum mit-Toroc ta spiun tagħhom għad-deni ta daun il gzejjer... imma xejn ma ighodd, hakkni actar minn dan għal dnubieti u collox jiena ninsa mita jasal dac il hin li nara f'idejja lil dauc li uakkajt fil jasar!...

— Chif, kabeż mistghageb ta Mennâr; tistenna li jigu f'ideje hemm f'Chemmina lil dauc li uakkajt fil jasar? B'liema mod? Chif jista icun katt dan?

— Tistaghgeb, Nîn, ghaliex għadec ma tafx bil grajja collha. Cînu afu li, għalchemm cont tant hażin, Alla messli kalbi, ftaht ghainejja, għaraft il hażen tiegħi, chienet grazzia ebira tal Madonna; imma Alla u il Madonna nkdeu b'ohtoc Lisa biex imissuli kalbi. Iva, Alla icollu hniena minnha u minn omma, jehlishom inill jasar... dan biss li nixtiek fid-dinja! Die Lisa ohtoc, Nîn, ma hemmx xebba oħra bħalha! oh, x'kalb tajba! oh, xi drauniet heluin għandha u xi tiubija fil hajja tagħha! Cull x'hin niftacar, jigini il bichi u nagħraf dejjem actar chemm chienet ebira il hżunija u l'ebusija ta kalbi! Minn floc ma bagħ-

ditni u sehtitni x'hin gharfet li jiena cont il htija tas-serk u il jasar taghha u ta ommha, fil hin li cont kieghed innizzilha fuk ix-xambic minn Chemmuna, daret lejja u kaltli: "Lip, sejjer tixhitna fil jasar lili u l'ommi... maghna sejjer tekred lil missieri, lil hija u lil gharus tieghi, li daluakt imutu bil ghali...Ah! Lip, ftacar li hemm Alla!... Ta din id-dinja collox jaghddi; ma ftacar li trid tati cont tal ghamil tieghec collu! Lip, jiena nahfirlec b'kalbi collha, u fil jasar tieghi, dment li jien hajja, coljum nitlob il Madonna ghalic biex tbiddillec kalbec!..." Daun il eliem hauuduli kalbi; l'ghamil taghha il kuddiem biddilhieli ghal collox: rgajt gejt f'Ghaudex, stkarrejt dnubieti ghand il Patri Zurchi ta S. Uistin; ridt nitlak id-dinja ghal collox, imma dan ma hallinix: kalli li jiena jehtiegli naghmel dmiri biex nifdi lil minn uakkajt fil jasar. Ir-gajt sifirt, hlist mill jasar lil Mariu Cassar, hdimna bil ghakal biex nehilsu liz-zeug nisa, sachemm hsibniha xort'ohra. Infridna minn xulxin, hallejtu Girba sachemm jirnexxilu, scont ma ftehimna, li nircievi fuk xini tore haun f'Chemmuna, liz-zeug nisa. Izda issa li intom tafu b'dana collu, nistghu niftehmu ahjar, tistghu tatuna ghajnuna; imma hemm bzonn ta ghakal cbir, ghaliex keghdin naghmluha ma l'ghaghhar Toroc, m'hux ghalchemm tghaddilhom mill prua.

— Abna issibna ghal collox, kalulu l'erbgħa hbieb flimchien, imkar li inċarcru demmna, biex nehilsuhom mill jasar!

— Tuni zmien ingharraf lil Mariu Cassar, imma ifta' ghajncom li tidhru iżjed lejn Chemmuna.

Ftiehmu ghal mita jergghu jiltakghu biex jarau

x'ghandhom jaghmlu, u de Parisot ghamillu l'ahhar mistoksija u kallu :

— Taht idejn min jinsabu lsiera f'Girba, Lisa u Margarit ?

— Taht idejn l'ghaghâr zeuġ Toroc, uiegbu Lippu husbien; taht idejn l'ahua Dragutt, li Alla ibighedhom dejjem minn daun il gzejjer taghna !..

Chellu il ghaliex jibza Lippu minn daun iż-zeuġ ahua, li chellhom il kuddiem ihabbtu tant lil daun iż-zeuġ gzejjer u lil Ordni ta S. Ġuann u icunu is-sahta tal gżira taghna ta Ghaudex.

### XIII.

#### F'Girba

L'ahua Dragutt, li ghandhom sehem tant ebir fi storia tal gzejjer taghna, insejjhin mit-Toroc l'ahua Dorghud, chienu zeuġ gharab imueldin fil fakar f'rahal ta Anatolia. Minn ċcunithom harġu minn pajjishom, siefru u telghu lejn l'Argiel u dahlu maż-zeuġ cursari Barbarossa, l'aebar hallelin ta fuk il bahar f'dac iż-żmien u li chienu il biża tas-saltniet ta l'insara. Daun gharfu malajr il curagġ, il hila u il ghakal taż-zeuġ ahua Dragut, stmau hom ghalhece u nkdeu bihom fis-serk contra l'insara, u uara ftit taż-żmien f'daulhom xuieni taht idejhom armati tajjeb biex jahdmu bihom ghal rashom, imma ghan-nom taghhom. F'kasir żmien, Dragut chibru bis-serk, ix-xorti ghenithom, rauumu armata sabieha fuk il bahar, kisruha ma Barbarossa, saru kauuijn bhalhom u aghar minnhom ghall insara. Hacmu taht idejhom il gżira ta Girba u artijiet ohra fid-dahla ta Gabes, krib din il gżira, u

tant ghaddeu il kuddiem, li l'armata tagghom saret il biza ta l'armati tas-saltniet ta l'insara u l'acbar ghadu ta l'Ordni ta S. Ġuann fil gzejjer taghna. Mohhom chien jilhkilhom seua; ghas-serk hadd ma chien joħodhom; colma jahkmu, ġid u nies, icarceruh lejn Girba tagghom; bosta minn niesna bil ġid tagghom, cavalieri ta l'Ordni, dghajjes u xuieni armati uakghu taht idejhom. Ghallinkas, imma, il-lsiera taht idejhom ma chienux ibatu; chienu igibu ruhhom tajjeb magghom, u actarx irodduhom, basta jakelghu minn fukhom ir-raghan li icunu iridu. Ghalchemm l'insara collha chienu mibghudin minnhom, l'acbar mibgheda tagghom imma chienet miġbura fuk iż-żeuġ gzejjer taghna, Malta u Ghaudex, billi f'daun chien jinsāb minn ftit żmien l'Ordni ta S. Ġuann, li l'akua fehma li chellu chienet li jekred it-Toroc bhala ghedeuā ta l'insara. Imma fost daun iż-żeuġ gzejjer, Ghaudex chien ghal Dragutt l'art tal cbira mibeghda tieghu, fuk li ġhād il kuddiem teunu tafuh minn din li storia.

M'hux ghalxejn, immela, Lippt, is-Sajjed ta Chemmuna, uira uicē husbien u imgholli x'hin kāl lil erbgha hbieb, il Lisa u ommha Margarit chienu lsiera taht idejn l'ahua Dragutt fil ġżira ta Girba.

Fil marsa ta din il ġżira, chien jinsāb misrah cbir, fejn, barra, mill cummerē ta l'affarijet li jidhlu u johorġu mill belt, chien isir ix-xiri u il beigh tal lsiera.

Żeuġ diar cbar, faċcata tal bahar, chienu ighalku dan il misrah min-nahha ta fuk, il-uahda tal ahua Dragutt u l'ohra ta uiehed ġhāni spanjol, Carlu Garzes, mercant tal lsiera. Dan chien miżżeueġ, imma ulied ma chellux: hu u martu Rachelā, maklubin it-tnejn ghal ligi ta Maumettu, xhah sa barra, ma chellhomx

— Tiginix bil prietchi ! kaltilha fil hîn li kamet bil uiekfa u tâtha dakka ta harta. Tbigħed minni, u mûr il geuua ; malli jigi žeugi u il captan ta Dragutt, nergħghu nithaddtu u jibdielec mill cliem li għidti !...

Il-lsira, b'rasha baxxa u b'ghainejha collha dmugh, tbigħdet mnejn sidtha, dahlet fis id-dâr, ingħalket f'camra, nizlet għar-rcubtejha u kalet b'kalbha maksuma bil piena : "Virġni Maria, Omm Alla u Omm tiegħi, tini kauua biex niehu collox minn idejn Gesù, biex nibka kauwija fil fidi; ehlsni minn dan il chiefer jasar; tini il grazzia nargħa nara il gżira ta Għaudex u lil niesi ! Għaxar snîn ili n'tolboc din il grazzia; ismagħni, oh Maria !"

---

#### XIV.

#### Kalb ta Għaudxi !

Uara xi siegħa, dahal fid-dâr ta li spanjol Garzes, captan tal cursari l'ahua Dragutt, għadu fiż-żmien, actarx tuil, minn uieċu u ghainejh chien juri għakal u dehen ebîr. Chien donnu indorri jidhol f'din id-dâr għaliex baka' tiela dritt il fuk bla ma hadd tniffes ; baka' diehel f'għorfa fejn sâb lil sidt id-dâr, lil Rachel. Selmilha bi tbissima, u kallha :

— Sinjura, gejt natic l'ahbar li actarx għada jeu inçhella din il gimgha sejjer nitlak minn Girba.

— Chif chien, sur Cassar; għaliex sejjer thallina ? uieġbitu Rachel.

— Bagħtu għaliġa l'ahua Dragutt, biex dlone immur b'xini niltaka magħhom fid-dakla ta Gabes, fejn għandhom xi huistax il xini għalchemm jitilku ucoll.

— Fejn sejrin tmorru ?

— Dragutt geu jafu li bosta xuieni ta l'Ordni ta S. Ġuann ta Malta jinsabu Skallia; għandna immorru krib Ghaudex nistenneuhom biex natuhom is-salt. Izda, jecce m'hinix nara hażin, Rachel, narac husbiena, imdejka... Ġralec xi haġa mill ġdid ?

— Chiecu tâf, sur Cassar, dic il halja lsira ta Sefira x'sahna tâtni!... Iggib ruhha mieghi bhalchiecu li jiena il-lsira tahha u hi sîditi ! Naghli ghaliex xtrajta minn għand Dragutt; u li ma contx inti, sur Cassar, ma contx nixtrieha. Imma jiena imbiegħha mill'actar fis; diġà tauni prezz tajjed tagħha, izda kabel xejn irrid nħallasha talli nakset mieghi !

— Imma jiena nahseb li fl'ahhar tobdic, Rachel, u tcompli max-xeuka tagħna, takleb għal ligi tal cbîr profeta Maumettu, u hecc ma icolcomx xi tghidu iżjed minnha. Lsira bhal Sefira, li takdic minn collox, le ma issibha katt.

— Ghadec bit-tama li takleb magħna, ghax ma contx mieghi biex tara x'ilsien tâtni malli tarrafilha chelma ! Cont nahseb li l'ibbusija ta rasha chienet gejjja m'n'ommha. Begħidta minnha, kridthielha chif tâf; imma bi actar uebbset rasha !

— Jiena, Rachel, nahseb li indauwarha; nuriha it-tigrib li tinsâb fih, imbeżżagħha b'dac li ġara l'om-mha u nahseb nirnexxiha.

— Trid tipprova ? Okghod haun u daluakt nib-għathielec ; imma, nargħa ngħidlec, li sejjer tispara għall'ajru, m'intix sejjer iddauwarha !

Is-sinjura Garzes harget mill ghorfa u uara kasir żmien dahlet Sefira, bakghet sejjra b'għainejha baxxi fl'art sa fejn il captan u kaltlu b'lehen imrighed, imma li juri fl'istess hin il kauua ta kalbha:

— Sur Cassar, sidti kaltli li ghandec xi tghidli; gejt biex incompli il emand taghha, imma bil patt kabel xejn, li ma issem mili ebda haġa fuk ir-religion imkaddsa tieghi.

— Lîs, kallha il captan, ghadec bil fehna, hux tasseu, li tibka shieha fil-Ligi nisranija ?

— Sur Cassar, li ma contx tafha biżżejjed lil *Lisa bint il Hâchem*; cont nahfirhielec din il mistoksija ! Izda int tâfni biżżejjed; ma hemmx ghalfejn nidhaddtu uisk. Tgharaf kalbi biżżejjed, tâf il fehna tieghi; teattarx, immela, nitolboc, il hemm li ninsâb fih !...

— Imma, Lîs, jiena ghâdni ma ghedtlec xejn; ghaliex tohodha mieghi ! Staksejtec biss intix bil fehna li tiċhad il Ligi nisranija...

— Jiena hsibtu ghaliex sidti baghtitni kuddiemec; drabijiet ohra kuddiemha stess u maghha ghamilti din il mistoksija ! Tahseb, sur Cassar, li jiena sejjra naka' fil genn tieghec, niċhad l'imkaddsa religion tieghi nisranija, li fiha ghal grazzia t'Alla tuelidt u trabbejt, niċhad lil mahbub tieghi Gesù ! Lè, dan ma icun katt ! Haun jien biex nibka fil jasar, biex ingarrbu actar ahrax, inxerred denmi collu, imma li nakleb maghcom, ma icun katt ! Lisa ta Mannâr hija kauuija biżżejjed, bil ghajnuna t'Alla, biex tirbah il kerk collu taghcom ! Hsibtu li sejjrin tirbhuni billi bghedtuni mill'imsejena omni u kridtuhieli!... Isthi, Cassar, isthi mill ghamil tieghec ! Biex tilhak captan ma l'ghedeuua ta l'insara, Dragutt, tiċhad il Fidi li uassilna Alla fil gzejjer taghna ma Missierna S. Paul ? U issa trid ucoll tuakka lili ? ! Ma chienx biżżejjed li uakkajtni fil jasar ma l'imsejena omni u hija, li ġagħaltni insofri

tant! trid ucoll tizrakli il Fidi nisranija! Chemm complejt tajjed il ueghda li ghamilt lil hija f'Paliermu, li tharisni minn ta Rioles! Chemm icollha ghaliex tifrah, habibti u gharustec Govanilla, mita tisma bli storia tieghec u issib li habbet infami u traditur!

— Biżżejjed, Lâs, uegibha ta Cassar b'uiçc helu, imma li juri kalb innicta sa l'ahhar. Kghadt smajtec bis-sabar biex naghraf chif iżzommni f'kalbec. Issa nitloboc li tisma lili, ghaliex îli nistenna dan il hin li fih neun nista inchelmec bla hadd ma jismaghna. Ah! Lâs ohti, li cont tista takra f'kalbi sabiex taghraf chemm inti imkarka fil hsiebijiet tieghec!... Chiecu ma issejahlix infami, traditur! ma contx tueggaghli kalbi b'tant cliem! Ili mal ghaxar snîn f'daun l'artijiet, imbieghed min-niesi u minn pajjiżi minfhabba fîc u om-moc Margarit, haristlec hajtec bosta drabi u f'Tunes, u f'Gabes u haun f'Girba; ghaddejt snîn fil jasar, cont ghoddni tant drabi tlift hajti; hlistlec lil hûc Ninu mill meut fi Tripli bla ma stajt nurih minn jien; u uara dan, issejjahli infami, traditur!... Nithabat b'hilti collha biex naghmillec il gîd u int dejjem tibka iżzommni b'ghadu tieghec; katt ma temminni, immela, li cont fis-serk tieghec ma Rioles u ma l'ohrajn ghaliex gejt mkarrak? ma tajtiex provi biżżejjed biex tnehhi dan il hsieb hażin li ghandec fuki!

— M'hux inti, jakau, sur Cassar, uegbitu Lisa b'uiçc husbien, m'hux int beghtli u kridtli l'ommi? Ma klibtix u sirt torc; ma intix habib tal kalb ma l'akua ghedeuua li ghandi?

— Fridtec mn'ommoc? iva, jien bighedtha minn din id-dâr, imma biex haristilha hajjitha, bla ma jafu siedec, u illum tinsâb f'post tajjed taht idejja. Nidher

habib ta Dragutt, captan magghom contra l'insara, habib ta Riales u ta din il familja, u ma dan collu kieghed naghmlu biex inkarrak bihom sabiex jirnexxili nehli-scom mill jasar ! Ghalihom li maklub magghom, liebes ta Tore, imma f'kalbi, l'eghzeż li ghandi, hia il fidi nisranija; u jien haun biex inċarċar demmi ghalia; imma kieghed nuri haġa b'ohra ; u dan collu minfhabba fic u ommoc, Lîs, minghajr ma nistenna ebda hlâs ghajr li naghmel il gîd u incomplî mal ueghda li ghamilt lil huc f'Paliermu u inti tigi tgharaf li ma hiniex ghadu tieghec !

— Jecc, sur Cassar, tatini prova ċara ta dana collu li ghidtli, jiena nemnec u inżommoc bl'acbar habib li jista icolli !

— Ghadec ma emmintx cliemi ? Trid prova biex temminni ? Hu din l'ittra, chitbithielec ommoc, u fiha tghidlec ghandiex tokghod ghall cliemi ; prova ohra natihielec illum stess, x'hin tarani ma huc Ninu, u mal captan de Nasis l'gharus tieghec, u ma...

— Fejn ? trid issa tidhac bija ? uieġbitu collha mistaghġba fil hin li hadet l'ittra mn'îdu u għafsitha ma kalbha.

— Haun stess, Lîs, f'din il belt ! Kîs biss li tagħraf tkarrak bhali, għal ftit granet ohra, bl'ghedeuua tagħna, u f'kasir żmien nurihom x'tâf tagħmel kalb ta Għaudxi !

— Jecc, habib, hua tassew dan li ghidtli illum, m'hux biss nitloboc tafirli mill cliem li bih uagġajtec, imma nueghdec ucoll li imbierchec għall hajti collha !

— B'dan biss, Lîs, teun tista thallasni !

## XV.

## Il Harba

Bhal ma kallha Mariu Cassar lis-sinjura spanjola Rachel, l'ahua Dragutt chieniu jinsabu f'id-dahla ta Gabes bix-xuieni tagghom armati tajjeb bl'ahjar nies u b'dac collu li jinhtieg ghal xi salt fuk l'ghedenua, jistenneu minn mument ghal iehor il hin li jitilku ghal fuk il gzejjer taghna, bil hsieb li jaghmlu xi priza fuk xi bastiment ta l'insara jeu fuk ix-xuieni ta l'Ordni ta Malta, li chieniu keghdin ibahhru bejn Malta u Tripli. Mariu Cassar, car tan ma Dragutt u rajjes ta uahda mix-xuieni tagghom, baka', chif rajna, f'Girba bix-xini tieghu, miftihem li jiltaka' ma Dragutt f'Gabes, biex jibka sejjer ghal corsa li riedu jaghmlu. Izda, il hsieb ta Cassar chien li kabel xejn jahchem fuk ix-xini tieghu lil Lisa u l'ommha, biex mita jigu bix-xuieni fuk il gzejjer taghna jicconsennahom bil mohbi lis-Sajjed ta Chemmuna; imma issa dauc l'erbgħa hbieb li uaslu f'Girba, mibghutin mis-Sajjed, biddlulu il hsieb ta mohhu: deherlu li chien ahjar li malli jahchem iz-zeug ilsiera fuk ix-xini tieghu, jerhilha ghal Malta bla ma ighaddi minn Gabes. Biddel ghalhecc l'ismijiet tal Cavalier de Paricot, ta Ninu bin il Hâchem u ta Bernard Dopuo u ghamilhom bahrin fuk ix-xini tieghu, u zamm mieghu fl'art lil Toni de Nasis, l'gharus ta Lisa, liebes ta mercant gharbi tal lsiera. Il ghada filghodu, daun it-tnejn flimkien chieniu fil misrah kudliem il palazz ta li Spanjol, keghdin jiftehmu fuk ix-xiri ta erbgħa nisa lsiera. Sidhom, gharbi, bi ffit eliem ftiehem ma ta de Nasis fuk il prezz tagghom, kabad f'idejh il flus u ircieva

mill captan Cassar rigal, fil hñn li haliflu li collox jibka mohbi. Uahda minn dauna l'erbgħa nisa, chienet Margarit omm Lisa, li uara kasir žmien nsabet fuk ix-xini ta Cassar, tghannak ma sidirha lil binha Ninu uara ghaxar snin ta firda.

Fil hin li kuddiem il palazz ta li Spanjol sār il bejgh li semmejna, f'tieka minn dan il palazz xirfet uahda lsira, għarfet lil captan Cassar, dehrilha li tafu ucoll lil mercant tal-lsiera li chellu mieghu, ittendiet li chien de Nasis, għarfet l'ommha fost dauc il-lsiera li xtara: eluf ta hsebijiet bdeu għaddejjin minn mohħa; kalbha ma setegħtx iżzomm iżjed, ghajtet ghajta bla ma ntebhet, taha bħal rakd ir-ruh, chienet ghoddha uekghet uaranijiet, nizlet fuk sigġu bilkgheda : uara ftit rāt chif għamlet u kamet targa tittauual, imma xejn ma sabet milli rāt kabel u kabdet tahseb li chienet xi holma, li ratux gejj lejn il palazz lil ta Cassar, li rafa' ghainejh lejha u għamizħa biex tinzel. Malli daħal geuua, sabha mieghu, kallha ftit cliem taht il-lsien, urietu li fehmitu collox u infirdu minn xulxin bla ma hadd rahom. Ta Cassar kāl lil li spanjol Carlu Garzes, li f'dic il-lejla chellu jitlak bix-xini tieghu għal Gabes biex jiltaka ma Dragutt, u urieh ix-xeuka li chellu li kabel ma jitlak imur jagħmillu žiara fil palazz, flimchien mal ahjar bahrin tax-xini tieghu. Għoġbitu din lil li spanjol u dan ueghdu li iuasslu imbagħad sa fuk ix-xini la icunu ser jitilku.

Uara inzul ix-xemx, li Spanjol lakagh fil palazz tieghu b'ferh ebir lil captan Cassar b'ghoxrin mill bahrin tax-xini tieghu, skiehom mill ahjar xorb, fahhrilhom il hila ebira ta l'ahua Dragutt, u xtekilhom li jsthemu taht idejhom il flotta ta l'Ordni ta

S. Guann bil gzejjer taghhom. Li Spanjol, martu Rachelà u il bahrin gharab, bil ferh xorbu ftit iż-zejjed, haġa li chien jixtieka u hasbilha il captan Cassar; iż-la dan, ma xi ftit ohra, baka' rasu f'locha seuua. Hin bla uakt, x'hin chien dalam ġmieku, bla ma ntebah hadd, hareġ uiehed mill bahrin, Ninu Mannâr, niżel bil mohbi isfel, dahal fil ġnien, naża il-libsa ta bahri, telakha f'idejn uahda lsira, dlone kabeż il haġt tal ġnien u baka' sejjer fuk ix-xini ta Cassar. Il-lsira libset minnufih dic il libsa, stahbiet f'eamra fejn il bieb tal bieb ta barra, u uakt li herġin il bahrin, inghaddet ma l'euel sitta; u ftit uara, Lisa, liebsa ta bahri, sabet ruha fi hdân ommha fuk ix-xini. Ma nofs il-lejl, ix-xini ta Cassar, b'żiffa rih tajba, telak mill port ta Girba, bit-tama li ma jumejn jidhlu Malta.

Mariu Cassar, collu ferhan li sa issa collox irnixielu seuua, halla l'erbgħa hbieb tiegħu għassa fil prua, mar fil poppa fejn chien hemm Margarit ma Lisa għadha liebsa ta bahri, hadilha b'idha u kallha taht il-lsien :

— Lis, aghmel il hila ! ftit siegħat ohra incunu barra mit-tigrib ! Itlob lil Madonna, li tiscansana. Margarit, x'jidhirlec ? hsibnihiex bil għakal ?

— Il hila u id-dehen tiegħec ried icun, sur Cassar, uieġbet Margarit.

— Issa nâf seuua chemm habbejtna!...kaltlu Lisa.

Tisfira mill prua, tât sinjal lil ta Cassar li chien hemm xi haġa ; iż-żeuġ nisa bdeu jirtogħdu bil biża, x'hin rau lil Cassar ihallihom u jitlak mgħaggel lejn il prua.

— Xi ġralcom? kâl lil hbiebu malli resak fejn bom.

— Jidhirli, kalli il Cavalier La Vallette, li fuk ir-rih taghna għandna xi bastimenti.

— Jiena deherli li rajthom ucoll, kabeż de Nasis.

— Iva, rajtu tajjeb, kâl b'uiċċu collu husbien ta Cassar, u f'dan il post krib Girba iridu icunu xi xuieni minn ta Dragutt !...

Mariu Cassar ma marx imkarrak Chienet il flotta ta Dragutt, gejjja mid-dahla ta Gabes għal Girba.

— X'sejjrin naghmlu ? staksieh Ninu ta Mannâr. Lemhuna... ma nistghux naharbuhom !

— Il harba, għall'issa, spiċċat ! kâl ta Cassar. Niccombattu ma nistghux b'xini uiehed ; iżda, la tibzghux, hallu f'idejja, morru ahbu liż-żeuġ nisa, lili halluni uahdi fil prua, il għakal u il curagg biss jistghu isalvauna !

Il Captan ghamel sinjal lix-xuieni ta Dragutt u irhielha bix-xini tieghu għal fukhom.

---

## XVI.

### Fuk ix-xuieni ta Dragutt

Ix-xini tal Captan Cassar, siegha uara chien ma genb ta l'ahua Dragutt; iżde, b'ghageb tieghu, dan it-tenda li mill huistax il xini li chellhom Dragutt fid-dahla ta Gabes, haun chienu hamsa u b'sid taghhom chellhom lil Dragutt iż-żghir. Sâr jâf malajr li l'ghaxar xuieni l'ohra bakghu f'Gabes u li daun il hamsa chienu sejjrin f'Girba biex jitghabbeu bil provision ta l'ichel li nakashom u li chienu jahtiguh kabel ma jitilku għal corsa fuk il gzejjer taghna. Dragutt ta' l'ordni lil captan Cassar biex ihalli ix-xini tieghu u jerhah f'idejn captan iehor, u hu jehu uiehed mill hamsa l'ohra u jibka

sejjer mieghu f'Girba. Dan l'ordni, chif jista jahseb min ked jakra, gieb tahuid u biza tal genn fuk ix-xini tieghu, ghaliex ilcoll sabu ruiehhom bejn in-nâr u l'ilma, ma jafux x'sejjrin jaghmlu biex jehilsu minn din il biçça li giet fukhom bla hsieb. Imma ta Cassar ma chienx minn dauc li jaktghu jieshom, chien jâf jakbi il biza u jehles minn cull burraxca li taka' fuku. Niżel minnufih fuk ix-xini ta Dragutt, imlielu mohhu li ix-xuieni maltin jinsabu krîb. Girba u ghalhecc ghandu bżonn ifittex imur f'Gabes javża lil huh; u gharaf tant igibhielu tajjeb li imlieh bil biza u dlonec hallih m'hux biss li jissocta il viagġ tieghu ghal Gabes, imma icemanda ucoll li uahda mill hames xuieni tieghu tmur tuasslu f'Gabes, biex, jec jiltakghu ma l'ghedeuua, icunu jistghu jehduha magghom. Ghalchemm dan ix-xini lil ta Cassar chien jista jisuielu ta tfixchil, le ma tniffes, bil hsieb li jehles minnu b'xi dbixchil iehor. Fost ghajjât ta *Allah* ! infirdu minn xulxin; l'erbgħa xuieni ta Dragutt bakghu sejjrin Girba, u ta Cassar max-xini iehor, ghal Gabes. L'euuel hsieb tal captan Cassar chien, uara li tfighem ma hbiebu, li jitla fuk ix-xini l'iehor, jara x'nies u x'kauua fih, biex imbagħad jarau chif jistghu jehilsu minnu. Malli niżel fuku, il captan tieghu, li chien Torc, ferah bih u beda jurih dac collu li chellu fuk ix-xini tieghu.

— Jiena armat tajjeb, kallu it-Torc; ix-xini li ghandi hua mill'ahjar li ghandhom Dragutt, biss haġa uahda ghandi tbezzaghni jec katt jabbat li niltakghu ma l'ghedeuua.

— U x'hini? staksieh Mariu Cassar.

— Il kaddiefa tista tghid li collha lsiera; nibza li jirvillauli f'xi takbida ma l'ghedeuua u itelfuli collox.

— U xi lsiera huma ? raġa tarraflu Mariu.

— Mlakktn minn haun u minn hinn, l'actarx minn Tunes u l'Argiel ; u nahseb li fosthom ghandi xihadd malti.

— Malti ? Il Maltin, hija, ibza minnhom ; xejn la tafdahom ; u jecċ trid, dauc li ghandec biża minnhom, nixthuhom fuk ix-xini tiegħi ! Lili ma ibeżżghunix, ma għandix bosta lsiera bhalec. İzda halli narahom u in-chellimhom ftit kabel xejn.

Cassar halla lil captan torc u nizel f'kiegħ ix-xini jara u ichellem lil-lsiera, biex jecċ isib xi Malti jara jigbrux miegħu.

Imma, malli uarrab mnejn il captan u chien riesak fejn il-lsiera, uiehed mill bahrin gibdu minn urajh u sefsiflu bil lsien tagħna malti :

— Inti Għaudxi ! Ara tiċhadli !

Għalchemm chien ta hila ebira, daun il chelmiet lil Mariu tilfulu l'almu ; għamel ruhu micxuf, sâr isfar bħal mejjet bla ma uiegeb ebda chelma.

— Inti Għaudxi u minn ta Cassar ! raġa kallu ; nafec tajjeb !

Cassar xehet għainejh imbeżżghin fuk il bahri u staksieh collu imriegħed :

— Int mân int ?

— Ghidli, kabel xejn, u bla biża, li int Għaudxi ; nahseb li Alla lakkaghni miegħec !...

Il captan, x'hin rah micxuf, għamel il hila chemm sata' u uiegbu :

— Jiena Għaudxi ; imma jecċ jien Għaudxi, int trid tċun Malti.

— Jiena Ghaudxi bhalec, u nitolboe icolloc hniena minni, tehlisni mill jasar, tibaghtni pajjizi!...

— Mîn int?

— Jiena Toni Platamun, hu Margarit, mart il Hâchem Indri Mannâr... Dil hàbta, ibni Ciccu jinsâb Hâchem f'Ghaudex. İzda ma hiniex uahdi haun; mieghi jinsâb il-lsir Ghaudxi iehor...

— Mîn hu?

— Cola Mannâr, hu il Hâchem Indri; dac li jinsâb hinn bejn dauc iż-żeuġ Toroc.

Ta Cassar baka' niexef bil ghageb ghal daun il cliem. Toni Platamun u Cola Mannâr, li uekghu lsiera minn żmien tuil, cullhadd chien jaghmilhom mejtin, u issa hu isibhom lsiera fuk ix-xuieni ta Dragutt!... Issocta Cassar idur u jara il-lsiera, resak imbaghad fejn il captan tore u raġa kallu biex jehilsu minn ftit mill lsiera billi jehodhom fuk ix-xini tieghu. Uara ftit, iż-żeuġ Ghaudxin, ma xi lsiera ohra, chienu fuk ix-xini ta Cassar. İz-żeuġ xuieni infirdu minn xulxin; ta l'Ghaudxi żammet il barra u tbeghdet seuua mill'ohra sachemm dalam.

Ir-rieh chien tajjeb seuua ghal Malta; il captan Cassar icmanda li jinfethu il kluh collha, telak it-tmun f'idejn Toni Platamun u kallu minn taht il-lsien:

— Tôn, prua ghal Malta, u Alla jatihelna tajba!

## Mehlusin mill jasar

Fil gzejjer taghna, ma chienu jafu xejn b'dac li chien kieghed jigri f'Girba u fuk ix-xuieni ta Dragutt; hadd ma chien jahseb li uahda minn daun ix-xuieni ta dan il cbîr ghâdu, chienet f'idejn il Ghaudxin u Maltin u gejja b'dauc, li tant familji, kraba u hbieb, chienu becheuhom bhal mejtin. Toni Platamun, missier Ciccu, li f'dan iż-żmien ta li storia taghna chien il Hâchem ta Ghaudex, u Cola Mannâr, iz-ziu ta Lisa, hu missierha, imuekkghin lsiera minn tant snîn bla ma hadd ma sama' ahbarhom iżjed, cullhadd chien jaghmilhom mejtin; li stess haġa chienu jahsbu minn Margarit, mart il Hâchem Indrî, u minn uliedha Lisa u ic-ċhejchen Ġuseppi, misrukin ma hdax il sena kabel. Dic ix-xnigha li chienet harget f'tit granet uara dan is-serk, li igifieri Mariu Cassar, l'gharus ta Ġovanilla Vanjol, chien il hâti, minnfloc ma nakset, actar ghad-diet il kuddiem; fuk collox, mita dan ma deherx iżjed fil gżira taghna, cullhadd ghamlu, jecc m'hux il hâti, ghallankas sieheb f'dac id-delitt. Ġovanilla, li chienet taghraf il kalb tajba ta Mariu, katt ma riedet temmen b'dana collu; iżda, xi drabi, mita bdeu jaghddu is-snîn minghajr ma semghet iżjed ebda ahbâr tieghu, chienet tibda kalbha tniggizha, imma il Cappillan ta S. Sabina, Dun Indrî de Federici, habib tal familja taghha, li chien jafu tajjeb lil ta Cassar, chien bi cliemu itajjrilha cull hsieb hażin li chien jigihha fuku, isabbarha li hu m'hux hâti minn dan id-delitt u iuis-siha dejjem sabiex titlob l'Assunta għalieh, biex Alla igibu f'Ghaudex kauui u shieh. Il Hâchem Indrî,

uara id-disgrazzi collha li uakghu fuk il familja tieghu, cieda il emand tal gżira, lahak minflocu, chif ghedna, Ciccu Platamun, hu martu Margarit, u hu ingabar f'daru, beda ma jaghmilha ma hadd u ma irid jâf b'xejn; l'imsejchen, mifni u mitmum bil ghali, xjieh kabel iż żmien; bakghu biss hbieb tieghu, chif chien ucoll ta ibnu Ninu, il captan Toni de Nasis, li chien gharus ta bintu, li skalli Bernard Dopuo u il Cavalier de Parisot La Vallette, li mita chien jigi Ghaudex chien jaghddi die il ġurnata mieghu. Ix-xuejjah kata' jiesu ghal collox li jargâ jara f'din id-dinja lil martu u lil uliedu; is-Sultan Isleadam, li billi chien mahbub minnu chellu xi tama fih, miet fis-sena 1534, f'tit snîn uara is-serk tal familja tieghu, uarajh lahak Sultan Pietru del Ponte, li chien igibu tajjeb ucoll, iżda miet uara sena; lahak imbaghad Desideriu de Santa Jalla biex dâm sena biss; u uara il meut ta dan, il Cunsill ghażel fis-sena 1536 lil Fra Ġuanni d'Omedes, ragel xuejjah, b'ghajn uahda, ta kalbu hażina, li f'tit chien jimpurtah mid-disgrazzi ta l'ohrajn u f'tit u xejn chien jahmilha il gżira ta Ghaudex, ghalhecc l'imsejchen Mannâr compla kata' jiesu u ma chienx jixtiek iżjed hlief il meut.

Ġurnata uahda, filghodu, mas-sebh, jilmhu minn Malta u minn Ghaudex xini tore in-nahha ta Nofs-Inhar, gejj b'rieh tajjeb u kauwi lejn il gżejjer taghna. Avżau l'is-Sultan d'Omedes; dan iccmanda li johorġu minnufih mill port żeuġ xuieni armati contra tieghu; f'Ghaudex, Ciccu Platamun, il Hâchem, ġabar malajr is-suldati, kassamhom mistohbijn li Mgâr; Mgâr Xini u ix-Xlendi, biex jecc katt in-nies tax-xini tore jinżlu fl'art, jatuhom is-salt ghal gharrieda. Ix-xini, kabel

xejn ma uaslu it-tnejn ta Malta, baka' diehel bejn iż-  
 zeuġ gżejjer, resak fejn Chemmuna u uakaf fid-dahla  
 ta S. Niclau. Rauh minn Ghaudex lis-Sajjed ta Chem-  
 muna jersak fejnu bil cajjie tieghu, jinżlu tnejn mie-  
 ghu u jerhulha ghal li Mgâr. Din il biċċa imliet b'gha-  
 geb lil cullhadd u tâtu x'jahseb m'hux ftit lil Hâchem  
 Platamun, li kaghad bi ftit suldati mieghu fix-xatt  
 jistennihom jersku. Iżda, liema chien l'ghageb tieghu  
 x'hin jilmah fuk il cajjie, malli korob seuua, lil Ninu  
 Mannâr, hu Lisa, u lil Mariu Cassar mal Miġnun ta  
 Chemmuna?! Haseb li kieghed johlom, bhal ma riedx  
 jemmen lil ghainejh stess! Malli ta Mannâr niżel  
 fl'art, mar fuk il Hâchem, kallu fi ftit cliem il fatt ta  
 dac ix-xini tore misruk lil ahua Dragutt u minn  
 huma il mahrubin lil ghandu fuku. Platamun, mimli  
 bil ferh, chellu mitt sena sachemm jaghnnak ma sidru  
 lil missieru Toni Platamun, l'ohtu Margarit, lil bintha  
 Lisa u lil hbieb tieghu, ordna malajr li jaghmlu is-  
 sinjal lix-xini biex jidhol li Mgâr, li jingabru hemm  
 is-suldati collha, u baghat javza lin-nies tal Castell.  
 L'ahbâr li giet Lisa, bint il Hâchem, ommha Margarit,  
 Toni Platamun, Cola Mannâr u Mariu ta Cassar griet  
 bhal lehha ta berka malajr ma Ghaudex collu, u cull-  
 hadd irhielha jigri lejn li Mgâr.

Malli ix-xini tore hareġ mid-dahla ta S. Niclau u  
 beda jersak lejn li Mgâr, jaslu ghal fuku iż-zeuġ xuieni  
 li chien baghad is-Sultan d'Omedes; imma il mahrubin,  
 malli rauhomm korbu fukhom, bdeu ighajjtu: "Viva  
 l'Assunta!... Viva S. Ġuann!..." Il Cavalieri u il Mal-  
 tin taż-zeuġ xuieni fehmu malajr x'chienet il biċċa,  
 resku fejnhom, u x'hin saru jafu chif harbu minn Gir-

ba, il ghajjät ta ferh chien uisk ebir. Iz-zeuġ xuieni bakghu sejjrin maghhom lejn li Mgâr.

Ma insibx cliem haun biex nfissrilcom li ġara x'hin niżlu ix-xatt dauc li chienu mahrubin fuk ix-xini tore; chienet siegħa ta ferh u ta ghors ebir, li actar uiehed jista jahsibha, inchella ighidha bil cliem. Cullhadd irid jarahom, cullhadd irid jâf chif harbu, l'isem ta Mariu Cassar beda jġri imfahhar fuk il lsien cullhadd, lil Lisa, fost ghajjät ta ferh, refghuha fuk l'idejn. U ma chien jakau xierak dan il ferh? Il Hâchem, ix-xuejjaħ Indri Mannâr, uara tant snîn, isib bla ħsieb lil martu, lil bintu, lil huh, lil Margarit, u Lisa u Cola Mannâr; il Hâchem, Ciccu Platamun, isib lil missseru, uara li chien tant bechieh bhala mejjet, u lil zitu Margarit; il familja ta Cassar issib lil Mariu, uara li minn žmien chienet għamlitu mitluf; u Ġovanilla Vanjol chellha ix-xorti ebira li targa tiltaka ma l'gharus tagħha, Mariu Cassar.

Dic il-lejla, fil Gran Castell ta Għaudex saret festa mill poplu collu; u l'ghada geu bosta Maltin jifirhu lil familji ta Mannâr, ta Platamun u ta Cassar u lil dauc li, bi ebir tigrub ta hajjithom, helsu lil l'imsejenin lsiera minn taht idejn l'ahua Dragutt.

---

### XVIII.

#### Mahfra imħallsa

Fost dauc collha li chienu uakghu lsiera f'dac il lejl tas-serk tal familja ta Mannâr, chien jonkos biss iċ-ċhejchen Ġuseppi, hu Lisa, li chif ghedna giè misruk ma l'ohrajn, u ommu Margarita, biex tehilsu mill meut, chienet icconsinnatu, permezz ta Lippu is-Sajjed ta

Chemmuna, f'idejn uiehed lsir malti fil belt ta Tunes. Ebda ahbàr katt iżjed ma instemgħet fuku, cullhadd għalhecc għamlu mejjet. Minn dac li intkal minn dauc li uaslu Għaudex meħlusin mill jasar, katt ma sata' jati ahbàr fuk din it-tarbija; ingħaraf imma b'mod ċar li Mariu Cassar chien bla htija f'dac is-serk, u li il htija collha chienu ta Rioles, il missier u ibnu, li inkdeu bil hżunija ta Lippu, is-Sajjed ta Chemmuna. Cullhadd sàr jàf chif dān, biex iservi lil ta Rioles fil hsieb hażin tagħhom, uakka lsir minn Chemmuna lil Captan tal marina Toni Platamun, hu Margarit, u ic-cunsennah f'idejn it-Toroc; chif snān uara hāchem taht idejh lil Cola Manuār u lil missieru Ninu, li miet lsir f'Girba; chif Lippu chien li għamel lsir lil Dun Nicol Castelletti u baġhtu f'Costantinopli, fejn miet uara sena; cullhadd sàr jàf bil hbeberija tiegħu ma l'għedeuwa ta l'insara l'ahua Barbarossa u l'ahua Dragutt; għalhecc il poplu collu talab il meut tiegħu għal tant hšara li għamel; hadd ma gietu hniena minnu, għalchemm chien biddel haġtu u għamel tant biex jfdi lil dauc li chien uakkagħhom fil jasar. Il Hāchem Platamun, biex ma jicsirhiex mal poplu, xehtu fil habs tal Castell flimchien ma ibnu, li f'dan iż-żmien sata' chellu xi tnax il sena, bil hsieb li uara ftit iharrichom kud-diem l'imhallel.

Għalchemm hadd ma chellu hniena minn Lippu għad-delitti li għamel u għal hšara li gieb lil familji ta Mannār u ta Platamun, ma dan collu insabet kalb li hennet għalich. Lisa, bint il Hāchem, ta kalb safja u imżejna bil hniena, li chienet thoss mogħdrija ebira għal cull hemm l'actar žgħir ta l'ohrajn, ma setegħt ma thossx fiha hniena u mogħdrija għall imsejchen

Lippu u ghal ibnu. Bis-sensja tal Hâchem, dahlet iżżuru fil habs biex tffarraġlu kalbu bi cliemha; Lippu nehiser u nfexx jibchi u jolfok x'hin ra dil hniena minn die li batiet tant minfhabba fih fil jasar. Talabha mahfra, u talabha titlob ghalieh li icun mehlus mill meut ibnu, li ebda htija ma chellu u li tiehu hsiebu uara li hu icun hallas bil meut id-delitti li ghamel. Lisa ueghditu li ibnu ma icunx iccondannat, u li hi tidhol ghalieh u iżżommu bhal binha. Bin Lippu, mrobbi minnu bl'akua rekka uara li bdielu milli ghamel, chien tifel sabieh, mohhu jilhaklu, ta kalbu tajba, xejn ma jixbah lil missieru, ghalhecc Lisa ngibdet lejh u talbet l'om-mha biex jehilsuh mill habs u irabbuh fid-dâr taghhom.

Frattant, gheluk ix-xahar li uaslu f'Ghaudex l'im-jassin, li mehlsin minn taht idejn l'ahua Dragutt, b'festa ebira u b'ferh ta cullhadd, sâr fil enisja ta l'Assunta ta Castell it-tieg ġurnata uahda, ta Lisa bint il Hâchem ma Toni de Nasis, u dac ta Govanilla Vanjol ma Mariu Cašsar. Ciccù Platamun, il Hâchem, stieden minn Malta bosta familji kbier tieghu u ta l'erbgħa għarajjes, u ta' pranzu lil coll flimkien fil palazz tieghu ta Hâchem fil Castell fil ġurnata tat tieg. X'hin korbu biex jispiċċaw il pranzu, fl'actar hin ial għors, Lisa kamet bil niekfa, talbet li jiscot cullhadd, ghaliex uriet li għanda xi tgħeid lil Hâchem. Cullhadd sietet malajr u xebet għainejh fuk bint il Hâchem, u din ħarset lejn ziuha, il Hâchem Ciccù Platamun, li chien kiegħed kuddiemha fil mejda, u kaltlu :

— F'din il ġurnata ta ferh, il kalb ta cullhadd hija cuntenta, barra minn tiegħi ! Inhoss ferita f'kalbi, u int biss, bil grazzia li nitolboc, tista tagħmilhieli ferhana.

— Ghèidli, Lîs, x'tixtiek minni, u haun jien biex naghmel dac collu li titlobni ?

— Nitolboc grazzia.

— Gheidli u teun maghmulha.

— Fil hin li ahna ferhanin f'dan il pranzu, issoc-tat Lisa, jinsabu missier li hâti u iben bla htija, magh-lukin f'kiegh tal hats li krib minn'na. Il missier hua hâti, iva, hâti bil bosta, imma niedem mill htijiet tieghu, u hallas ghalihom. . ghaliex ghamel chemm satagh sabiex nehilsu mill jasar. . . Jecc illum ninsabu miġburin haun ilcoll f'imchien, minghajr ma innakkas xejn milli ghandna nafuhulu lil mîn fdiena, hu l'akua li hàdem ghalina!... L'imsejchen sbalja, uaka f'delitti cbâr, hua stess stkarrhom, nidem minnhom, Alla hafirhomlu chif nittanau, ghada ghandu jidher kuddiem il Hâchem u l'imhallfin.. jistenna li jaktghuhielu ghal meut... Zi, int il Hâchem, hajtu tinsâb f'ideje, nitolboc tahfer lil dac li Alla digà hafirlu!... Il kalb tieghi teun ghal collox ferhana jecc din il ġurnata tal ghors taghna teun mzejjna bil mahfra nisranija.

Il hleuua li biha Lisa kalet daun il cliem, il uicè taghha ta hniena b'ghainejha micsura u imdemmgħa, chisru kalb cullhadd; ghalhecc il Hâchem fil pront uegibha :

— Lîs, icun dac li tixtiek kalbec; is-Sajjed ta Chemmuna u ibnu icunu mehlusin mill hats u mill meut.

— Hallini insejhilhom issa stess, u natihom haun l'ahbar kuddiem cullhadd ! regghet talbet Lisa.

— Ghamel li jogħgħboc, Lîs! uegibha il Hâchem.

Uara ftit tal hin, Lippu u ibnu dahlu fis-salut tal

pranzu bejn erbgħa suldati, bla ma jafu xejn għaliex sejhulhom.

— Lip, kallu il Hâchem malli rah kuddiemu, il-lum int maghruf għal colloxx, ula int *Mignun* u ankas *Sajjed*; daun l'ismijiet hadtnom biex għamilt deni ebir lil pajjiżna, biex kdejta lil ta Rioles fil venditta tagħhom contra nies il Hâchem ta Mannâr, id-diletti tiegħec huma bil bosta ebir, int tisthokkloc il meut għal darba tnejn. Imma insabet kalb tajba li kabżet għali, għalchemm inti għagħaltha tant tbatu; Lisa, bint il Hâchem Mannâr, dahlet għali, u fuk hecc int gejt ma ibnec imsejjah f'din is-sala.

— Il hajja tiegħi, uiegeb Lippu b'ghainejh baxxi fl-art, hija f'idejcom; għad-deni li għamilt, bakkni għal elf darba il meut, u forsi ftit granet ohra bakagħli ta hajja. İzda, xejn ma ighodd, basta irnixxieli li nara ferhanin ma nieshom lil dauc li cont uakkajt fil jasar. Haġa biss nixtieq biex immut cuntent, li nisma minn fomm Lisa u ta dauc li għamilt ilhom tant deni, il chelma tal mahfra.

— Nahfrulec ilcoll, kabżet Lisa b'uiċċ ferhan; u jiena, bil grazzia li ircivejt miz-ziu tiegħi, il Hâchem Platamun, nahfirlec minn dan il mument stess il meut li sthokkitlec u il habs.... Lip, int u ibnec tinsabu mahfurin għal colloxx. Din il mahfra teun bhala curuna li iżżejjen din il ġurnata tal għors tagħna.

“Viva Lisa, bint il Hâchem!” għajtu għalenija il mistednin collha.

Lippu, li xejn ma chien jistenna daun il cliem minn Lisa, baka' uiekaf bhal statua, mistagħgeb, deherlu li kiegħed johlom; iżda fil uakt bhala mistej-

ken min-nghasa tuila, ghainejh intleu bid-dmugh ta ferh, xeh thom miesura lejn die li halsitu bil mahfra tad deni collu li ghamlilha, u kallha :

— Lîs, hîrtli f'Tunes fil jasar tieghec, icconvertejtni u salvajtli ruhi... hîrtli issa u salvajtli hajti... Alla ihallsec f'din l'art u fis-Sema!... Issa il mument li nati ferha lil kalb tieghec u t'ommoc Margarit, tant innictin minni... Lîs, dan it-tfajjel li int diġà habbejt, miżmum b'iben tieghi, hu huc, iċ-ċeċeċhen Ġusseppi... il mahbub iben tieghec, Margarit, li int tant bchejtu fil jasar bhala mejjet. Jiena hlistu mill meut, rabbejtu mill ahjar biex ġurnata incun nista nitilku lil Lisa bi hlâs tal mahfra li tâtni mita uakkajta fil jasar.

Jista jahseb, min kieghed jakra, b'liema ghageb u ferh daun il cliem mleu lil familja ta Mannâr u lil mistendnin collha.

## XIX.

### Cbir ghâdu mirbuh

Chienet is-sena 1540 meta l'ahua Dragutt tilfu ix-xini li hadulhom il Ghaudxin bil-lsiera li chienu jin-sabu fuku; minn dan iż-żmien li msejena ġzira żgheira taghna uakghet taht il mibeghda ta daun il ghedeuna, iż-żeuġt ahua, l'akua cursari ta dauc iż-żmenijiet, li chienu ibeżżghu lil Ordni ta S. Ġuann, l'is-Slaten, u l'artijiet collha tal insara fil Mediterran. Il hsieb ta l'ahua Dragutt chien li malli tighom ix-xokka f'moxtha jekirdu lil Ghaudex bin-nies collha tieghu. Ma damitx ma giethom occasioni tajba, ghaliex fis-sena li giet uara, tkanklet guerra bejn l'Imperatur ta Spanja Carlu V u Aga Assân, sultan ta l'Argiel; il flotta ta

l'insara, mibghuta mill Papa Paulu III, marret tghin lil Imperatur, magghom marret il flotta ta l'Ordni, u hecc il gzejjer taghna bakghu neksin mill'ahjar ghaj-nuna tagghom. L'ahua Dragutt chellhom il uasgha biz-zejjed sabiex jiggu bix-xuieni tagghom jaghmlulna hsara chemm jistghu bla ma icunu mhabbtin minn hadd, u ma damux ma ureu snienhom. Armati chif imiss bi hmistax il xini, telku minn Girba dritt ghal Malta. Fra Ġuanni La Vallette, li baka Malta captan ta xini, hareġ jiccombatti lil Dragutt krib Malta, saret taktigha seuua; imma x'jaghamel uahdu bi ftit nies? Baka' mirbuh, uaka l'sir, u Dragutt iż-Żgheir hadu Girba ma ftit Cavalieri ohra u Maltin l'siera bhalhom. Bla hsieb ta xejn, imbaghad, Dragutt il Cbír ta' is-salt lil Ghaudex, hachem taht idejh hamsin Ghaudxi, li billi chienu rekdin l'haun u l'hinn mal gżira ma chellhomx żmien jidhlu fil Castell; ghamel hsara chemm sata' u imbaghad telak bil flotta tieghu lejn l'Italia bil hsieb li jiltaka mal flotta ta l'Ordni li chienet giet mill'Argiel u telghet lejn Genua. Izda, l'imsejchen baka' imkarrak; jilnah flotta, jahsibha ta l'Ordni, imma chienet il flotta tal Ginuizi bi Cmandant taghha il kalbieni Ġannettin Doria. Dragutt, malli ntebah, sehet; beda jahlef u jidghi lil xortih hazina x'hin rah imdauar minn cullimchien big-ġfien u bastimenti ta Doria, u chellu, irid u ma iridx, iciedi. Il hamsin Ghaudxi helsu mill jasar u geu Ghaudex; it-Toroc, bix-xuieni tagghom, uakghu l'siera; u Dragutt, billi gieb ruhu hazin ma Doria, gie marbut ma banc ta xini u htieglu jakdef bhala l'sir. Dâm chemm il sena maghluq f'torri fil belt ta Genua. Uara ftit taż-żmien, il l'siera ta Girba helsu mill jasar; u malli gie Malta Fr. Ġuanni La Val-

lette, mâr Genua ghal xi affarijiet ta l'Ordni, dahal jara lil Dragutt fit-torri fejn chien jinsâb magħluk u marbut bil etajjen, u kallu bid-daheca f'fommu, li riedet tisser chemm il haġa :

— *Senòr Dragutt, usanza de guerra!*

— *Y mudenza de fortuna!* uieġbu Dragutt.

— Il bierah mess lili, u illum lilec, habib.

— Collox jista jarga idur, sur Cavalier!

— M'hux lachemm, Dragutt!

— Id-dinja rota, t'isfel jista jigi malajr fuk, u ta fuk isfel!

Min chellu ighedilhom lil daun it-tnejn li, maż-żmien, il uiehed icun Gran Mastru ta l'Ordni ta S. Ġuann, u l'iehor Cáp tal flotta tal Gran Sinjur, u icunu l'aebbar ghedeuua contra xulxin u l'ismijiet tagħhom jibkgħu msemmijin cull mita jissemma il Cbîr Asse-ċiu ta Malta ta l'1565!

Frattant il principissa Doria, omm Ġannettin, chellha hniena minn Dragutt, talbet għaliegħ lil binha, kalgħet li jigi mifdi b'somma ebira ta flûs, u hecc Dragutt il Cbîr heles mill jasar. Għamlet hażin il principissa, għaliex chienet il htija tad-deni li għamel Dragutt lil Insara, u tal hsara li għamel lil gzejjer tagħna, għaliex dan minnufih irbielha lejn Girba tiegħu, ingħakad ma huh u raġa beda jehodha mal insara fil bidu tas-sena 1544. Fit-23 ta April ta din is-sena, uaka' taht idejn il Cavalieri u il Maltin, Rais Kara' Mussà, cursar imsieheb ma l'ahua Dragutt, u giè imghallak mill actar fîs. Dragutt, malli saru jafu, halfu li jagħmlu venditta minn Malta u chienu pronti jitilku minn Skallia b'ghaxar bastimenti tal guerra u

dauruhom mal gzejjer taghna jistenneu il uakt li jithal-  
 lsu. Imma, jecce l'ahua Dragutt chienu keghdin joctru  
 fil kauua u bdeu ibezżghu l'Ordni ta S. Ġuann, f'dan  
 l'Ordni beda tiela ucoll il fuk Fra Ġuanni La Vallette,  
 Cavalier ta l'akua curaġġ, li chien fehemha li Dragutt  
 l'acbar ghedeuua tal Insara. Imlahhak minn ftit xhur  
 Câp ta l'Armata ta l'Ordni, mohhu mâr fil Ghaudxin  
 billi chien jâf il mibgheda ta Dragutt lejhom, giè  
 Ghaudex b'zeuġ Cavalieri mieghu, rified il Gran Ca-  
 stell, armah b'dac li chien jonksu, ghamel il hîla lis-  
 suldati ghaudxin u ftihem mal Gvernatur Ximenes u  
 mal Câp tal milizia, il Commendatur D'Averin, chif  
 ghandhom jiccumbattu lil ahua Dragutt jecce jinżlu fil  
 gżira u jatu is-salt lil Gran Castell.

Fuk il bastimenti ta Dragutt saret ftehma, li  
 l'euuel salt jatuh lil Castell ta Ghaudex u malajr  
 l'ghaxar bastimenti daru mal gżira, niżlu is-suldati u  
 irheulha ghal Castell. Imma mita korbu seuua, hargu  
 ghalihom Ximenes u D'Averin b'cavalieri ohra u bis-  
 suldati ghaudxin, saret takbida kalila, li fiha ureu il  
 hîla u id-dehen taghhom il Captani De Nasis, Mariu  
 Cassar, Bernard Dopuo li skalli, u bosta nies minn ta  
 Mannâr u ta Platamun; l'ghedeuua chellhom jerġghu  
 lura u bilgri jingabru fuk ix-xuieni taghhom. Bosta  
 Toroc bakghu mejtin, u fost l'ohrajn Dragutt iż-Żghir.  
 X'hin huh ittenda bil meut tieghu, kasam kalbu bil  
 ghali, sehet il hîn li fih niżel Ghaudex, raġa malajr lura  
 bi ftit suldati, giè taht il Castell u talab li jatuh il  
 gisem ta huh. Minfloc ma tauhulu, dendluh ma lasta  
 minn gardiola, u harkuh. Dragutt telagħlu, beda jid-  
 ghi u ikatta' fil lehja tieghu; halef b'Maumettu li  
 jibka jobghod lil Ghaudxin sal meut; tbaxxa u bies

l'art b'halfa li jekred lil Ghaudxin lil Castell taghhom chif huma kerdulu lil huh.

U hecc il gżira żghira ta Ghaudex fis-sena 1544, kerdet lil għadu ta l'insara *Dragutt iż-Żghir*, chif ohtha il cbira—Malta—kerdet, 21 sena uara, fl'Assedi-  
diu ta l'1565, lil *Dragutt il Cbîr*.

## T M I E M.

## UERREJ

## Bint il Hâchem

I.	Ftehma ... ..	Facċ. 3
II.	Sa Chemmuna ... ..	„ 7
III.	Ghaudex kabel l'1530 ... ..	„ 12
IV.	Ta Mannâr ... ..	„ 17
V.	Làkgha f'dâr Rioles ... ..	„ 22
VI.	Venditta ... ..	„ 25
VII.	Tiftix għall xejn ... ..	„ 31
VIII.	X'hasra ta Missier! ... ..	„ 34
IX.	Mariù Cassar ... ..	„ 38
X.	Ninu ... ..	„ 42
XI.	Il Mignun ta Chemmuna ... ..	„ 46
XII.	L'Imjassrin ... ..	„ 51
XIII.	F'Girba ... ..	„ 56
XIV.	Kalb ta Ghaudxi! ... ..	„ 60
XV.	Il Harba ... ..	„ 65
XVI.	Fuk ix-xuieni ta Dragutt ... ..	„ 68
XVII.	Mehlusin mill jasar ... ..	„ 72
XVIII.	Mahfra imhallsa ... ..	„ 75
XIX.	Cbîr għadu mirbuh ... ..	„ 80

# **Li Storia ta Malta**

(tal Imhalef P. DE BONU)

miguba bil malti

minn

G. MUSCAT-AZZOPARDI P.L.

F'zeuġ cotba — Zeuġ soldi il uiehed.

---

## **IL GIFEN TORC**

**TAKBIL**

TAL

PROF. G. A. VASSALLO

Colhadd imissu ghandu dal etieb

Zeuġ soldi

---

## **Il-Lsiera tas-Sultan**

*(bli stampi)*

TA

DUN XAND CORTIS D.D., MISS.

# Cotba ohra

TAL

CAN. TEOL DR. DUN LUIGI VELLA

---

Eufrosina— <i>Uarda rari ta Maria</i>	3d.
Fernandu Montanies— <i>Storia għaudxia</i>	7d.
Il General Ruman— <i>Martri tal Fidi nisrania</i>	3d.
Bernard Dopuò— <i>Raccont Għaudxi fi żmien d'Omedes</i>	4d.
Isolda— <i>Raccont Malti</i>	5d.
San Mammante— <i>Raccont tas-seclu III</i>	3d.
Id-Dehra tal Madonna ta La Salette	3d.
Ix-Xahar tal Kalb ta Gesù, mghoddi mal Vergni Maria	6d.

---

Jinbiegħu: GHAUDEX, għand li Stampatur  
Salvu Grech, Belt Vittoria, Strada Carità,  
Nru. 41—MALTA, għand il Librar Ġanni Mu-  
scat, Str. Mercanti, il Belt—A. Aquilina & Co.  
Str. Riali—Paulu Aquilina, Str. Riali—Bor-  
mla, għand Salvu Risiott,—u oħrajn.

---